



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ


សេចក្តីព្រាង

ច្បាប់

វិទ្យាសាស្ត្រ	
លេខ	គំរោងច្បាប់លើកទី...២.....
	ថ្ងៃទី ០៤ ខែ ឧសភា ឆ្នាំ ២០១០


ស្តីពី

ការប្រឆាំងអំពើពុករលួយ



មាតិកា

ជំពូកទី១	: បទប្បញ្ញត្តិទូទៅ.....	១
មាត្រា ១	: គោលបំណង.....	១
មាត្រា ២	: គោលដៅ.....	១
មាត្រា ៣	: វិសាលភាព.....	១
មាត្រា ៤	: និយមន័យ.....	១
ជំពូកទី២	: ស្ថាប័នប្រឆាំងអំពើពុករលួយ.....	៤
មាត្រា ៥	: ស្ថាប័នប្រឆាំងអំពើពុករលួយ.....	៤
ផ្នែកទី១	: ក្រុមប្រឹក្សាជាតិប្រឆាំងអំពើពុករលួយ.....	៤
មាត្រា ៦	: ការបង្កើតក្រុមប្រឹក្សាជាតិប្រឆាំងអំពើពុករលួយ.....	៤
មាត្រា ៧	: អាណត្តិ ការដកចេញពីតំណែង និងការជំនួសតំណែង.....	៥
មាត្រា ៨	: ការជ្រើសតាំងប្រធាននិងអនុប្រធាន.....	៥
មាត្រា ៩	: ឋានៈរបស់សមាជិកក្រុមប្រឹក្សាជាតិប្រឆាំងអំពើពុករលួយ.....	៦
មាត្រា ១០	: ភារកិច្ចរបស់ក្រុមប្រឹក្សាជាតិប្រឆាំងអំពើពុករលួយ.....	៦
ផ្នែកទី២	: អង្គភាពប្រឆាំងអំពើពុករលួយ.....	៦
មាត្រា ១១	: ការបង្កើតអង្គភាពប្រឆាំងអំពើពុករលួយ.....	៦
មាត្រា ១២	: លក្ខណសម្បត្តិនៃប្រធាននិងអនុប្រធានអង្គភាព ប្រឆាំងអំពើពុករលួយ.....	៧
មាត្រា ១៣	: ភារកិច្ចរបស់អង្គភាពប្រឆាំងអំពើពុករលួយ.....	៧
មាត្រា ១៤	: មន្ត្រីនៃអង្គភាពប្រឆាំងអំពើពុករលួយ.....	៨
មាត្រា ១៥	: បណ្តាញនៃអង្គភាពប្រឆាំងអំពើពុករលួយ.....	៨
ជំពូកទី៣	: ថវិកានិងធនធានរបស់ស្ថាប័នប្រឆាំងអំពើពុករលួយ.....	៩
មាត្រា ១៦	: ថវិកានិងធនធានរបស់ស្ថាប័នប្រឆាំងអំពើពុករលួយ.....	៩
ជំពូកទី៤	: ការប្រកាសទ្រព្យសម្បត្តិនិងបំណុល.....	៩
មាត្រា ១៧	: សមាសភាពបុគ្គលដែលត្រូវប្រកាសទ្រព្យសម្បត្តិនិងបំណុល.....	៩
មាត្រា ១៨	: របបប្រកាសទ្រព្យសម្បត្តិនិងបំណុល.....	១០
មាត្រា ១៩	: ជនផ្សេងទៀតដែលត្រូវប្រកាសទ្រព្យសម្បត្តិនិងបំណុល.....	១០
មាត្រា ២០	: ការរក្សាទុកឯកសារប្រកាសទ្រព្យសម្បត្តិនិងបំណុល.....	១០



ជំពូកទី៥ : នីតិវិធីអនុវត្តចំពោះបទល្មើសពុករលួយនិងអាជ្ញាធរមានសមត្ថកិច្ច..... ១១

មាត្រា ២១ : នីតិវិធីសម្រាប់អនុវត្តចំពោះបទល្មើសពុករលួយ..... ១១

មាត្រា ២២ : មន្ត្រីមានសមត្ថកិច្ចនៅក្នុងការស៊ើបអង្កេតបទល្មើសពុករលួយ..... ១១

មាត្រា ២៣ : ការផ្តល់នីតិសម្បទាចំពោះមន្ត្រីនៃអង្គភាពប្រឆាំងអំពើពុករលួយ..... ១២

មាត្រា ២៤ : សម្បថ..... ១២

មាត្រា ២៥ : អំណាចស៊ើបអង្កេតរបស់អង្គភាពប្រឆាំងអំពើពុករលួយ..... ១២

មាត្រា ២៦ : បុព្វសិទ្ធិពិសេសរបស់អង្គភាពប្រឆាំងអំពើពុករលួយ..... ១៣

មាត្រា ២៧ : បុព្វសិទ្ធិរបស់អង្គភាពប្រឆាំងអំពើពុករលួយទាក់ទងនឹង
ការតាមដាន..... ១៤

មាត្រា ២៨ : បុព្វសិទ្ធិរបស់អង្គភាពប្រឆាំងអំពើពុករលួយទាក់ទងនឹងការបង្កក
ទ្រព្យសម្បត្តិរបស់បុគ្គល..... ១៤

មាត្រា ២៩ : បុព្វសិទ្ធិរបស់អង្គភាពក្នុងកិច្ចសហប្រតិបត្តិការជាមួយអាជ្ញាធរ
សាធារណៈ : ១៤

មាត្រា ៣០ : ការចាប់យក..... ១៥

មាត្រា ៣១ : នីតិវិធីនៅចំពោះមុខតុលាការព្រហ្មទណ្ឌ..... ១៥

ជំពូកទី៦ : បទល្មើសពុករលួយនិងទោស..... ១៥

មាត្រា ៣២ : បទល្មើសពុករលួយដែលមានបញ្ញត្តិនៅក្នុងក្រមព្រហ្មទណ្ឌ..... ១៥

មាត្រា ៣៣ : បទស៊ីសំណុំនៃមន្ត្រីសាធារណៈបរទេសឬមន្ត្រីនៃអង្គការអន្តរជាតិ
សាធារណៈ : ១៦

មាត្រា ៣៤ : បទស្លកប៉ាន់ចំពោះមន្ត្រីសាធារណៈបរទេសឬមន្ត្រីនៃអង្គការអន្តរជាតិ
សាធារណៈ : ១៦

មាត្រា ៣៥ : បទរំលោភអំណាច..... ១៦

មាត្រា ៣៦ : បទមានទ្រព្យសម្បត្តិដោយខុសច្បាប់..... ១៧

មាត្រា ៣៧ : បទទទួលផលបន្តពីបទល្មើសពុករលួយ..... ១៧

មាត្រា ៣៨ : បទមិនប្រកាសទ្រព្យសម្បត្តិនិងបំណុល..... ១៨

មាត្រា ៣៩ : បទទម្លាយការសម្ងាត់នៃប្រភពព័ត៌មានស្តីពីអំពើពុករលួយ..... ១៨

មាត្រា ៤០ : បទរារាំងនិងការជ្រៀតជ្រែកដល់ការងាររបស់អង្គភាពប្រឆាំងអំពើពុករលួយ..... ១៨

មាត្រា ៤១ : បទប្តឹងបរិហារដោយភូតកុហក..... ១៩



មាត្រា ៤២ : បទបំពានលើទ្រព្យសម្បត្តិដែលជាកម្មវត្ថុនៃការចាប់យក..... ១៩

មាត្រា ៤៣ : បទល្មើសពុករលួយត្រួតពិនិត្យនិងទោស..... ១៩

មាត្រា ៤៤ : ការប៉ុនប៉ង..... ១៩

មាត្រា ៤៥ : ទោសបន្ថែមអនុវត្តចំពោះបទល្មើសពុករលួយ..... ២០

មាត្រា ៤៦ : ទោសបន្ថែមអនុវត្តចំពោះនីតិបុគ្គល..... ២១

មាត្រា ៤៧ : ការផ្សាយចេញនូវកំណត់ត្រារបស់ធនាគារ..... ២១

មាត្រា ៤៨ : សេចក្តីសម្រេចវិបល្លាស..... ២២

មាត្រា ៤៩ : ការទាមទារឱ្យបញ្ជូននូវផលនៃបទល្មើសពុករលួយ..... ២២

ជំពូកទី៧ : បត្យាប័ណ្ណនិងជំនួយផ្នែកច្បាប់នៅវិញ្ញាណាមក..... ២២

មាត្រា ៥០ : បទប្បញ្ញត្តិដែលត្រូវអនុវត្តក្នុងរឿងបត្យាប័ណ្ណ..... ២២

មាត្រា ៥១ : ជំនួយផ្នែកច្បាប់ទៅវិញ្ញាណាមក..... ២៣

មាត្រា ៥២ : ករណីពលរដ្ឋខ្មែរដែលមានសញ្ជាតិលើសពីមួយ..... ២៤

មាត្រា ៥៣ : នីតិវិធីជំនួយផ្នែកច្បាប់ទៅវិញ្ញាណាមក..... ២៤

ជំពូកទី៨ : អន្តរប្បញ្ញត្តិ..... ២៤

មាត្រា ៥៤ : ការរៀបចំដំណើរការរបស់ក្រុមប្រឹក្សាជាតិប្រឆាំងអំពើពុករលួយ
និងអង្គការប្រឆាំងអំពើពុករលួយ..... ២៤

ជំពូកទី៩ : អវសានប្បញ្ញត្តិ..... ២៤

មាត្រា ៥៥ : និរាករណ៍..... ២៤

មាត្រា ៥៦ : ការប្រកាសឱ្យប្រើច្បាប់..... ២៤

មាត្រា ៥៧ : ការអនុវត្តច្បាប់..... ២៥



ជំពូកទី១
បទប្បញ្ញត្តិទូទៅ

មាត្រា ១. - គោលបំណង

ច្បាប់នេះមានគោលបំណងលើកកម្ពស់ប្រសិទ្ធភាពសេវាគ្រប់បែបយ៉ាង ពង្រឹងអភិបាលកិច្ចនិងនីតិវិធីនៅក្នុងការដឹកនាំនិងការគ្រប់គ្រងរដ្ឋ ព្រមទាំងរក្សាភាពស្អាតស្អំនិងយុត្តិធម៌ដែលជាមូលដ្ឋានចាំបាច់ក្នុងការអភិវឌ្ឍសង្គមជាតិនិងកាត់បន្ថយភាពក្រីក្រ។

មាត្រា ២. - គោលដៅ

ច្បាប់នេះមានគោលដៅប្រយុទ្ធប្រឆាំងនឹងអំពើពុករលួយ តាមរយៈការចាត់វិធានការអប់រំបង្ការទប់ស្កាត់និងអនុវត្តច្បាប់បង្ក្រាបបទល្មើសពុករលួយ ហើយដោយមានការចូលរួមនិងគាំទ្រពីមហាជននិងកិច្ចសហប្រតិបត្តិការអន្តរជាតិ។

មាត្រា ៣. - វិសាលភាព

ច្បាប់នេះមានវិសាលភាពអនុវត្តចំពោះអំពើពុករលួយគ្រប់រូបភាព គ្រប់វិស័យ និងគ្រប់ជាន់ថ្នាក់នៅទូទាំងព្រះរាជាណាចក្រកម្ពុជា ដែលបានប្រព្រឹត្តក្រោយពេលដែលច្បាប់នេះមានអានុភាពអនុវត្ត។

មាត្រា ៤. - និយមន័យ

- វាក្យសព្ទបច្ចេកទេសក្នុងច្បាប់នេះមានន័យដូចតទៅ :
- ១- **បទល្មើសពុករលួយ** មានន័យថា បទល្មើសព្រហ្មទណ្ឌដែលមានចែងនៅក្នុងជំពូកទី៦នៃច្បាប់នេះ។
 - ២- **អ្នករាជការសាធារណៈ** មានន័យថា :
 - ក/ បុគ្គលដែលបម្រើការងារនៅក្នុងស្ថាប័ននីតិយុត្តិ ស្ថាប័ននីតិប្រតិបត្តិ ឬស្ថាប័នតុលាការដែលត្រូវបានតែងតាំងដោយលិខិតបទដ្ឋានគតិយុត្ត ទោះជាអចិន្ត្រៃយ៍ឬជាបណ្តោះអាសន្នក្តី ទោះជាបានឬមិនបានទទួលប្រាក់ឈ្នួលក្តី ដោយមិនគិតពីឋានៈ អាយុរបស់បុគ្គលនោះឡើយ។
 - ខ/ បុគ្គលឯទៀតដែលធ្វើការក្នុងមុខងារសាធារណៈ រួមទាំងទីភ្នាក់ងារសាធារណៈឬសហគ្រាសសាធារណៈ ព្រមទាំងស្ថាប័នសាធារណៈដទៃទៀត ដែលមានចែងនៅក្នុងច្បាប់នៃព្រះរាជាណាចក្រកម្ពុជា។
 - ៣- **មន្ត្រីសាធារណៈបរទេស** មានន័យថាមន្ត្រីបរទេសដែលកំណត់នៅក្នុងស្ថាប័ននីតិយុត្តិ



ស្ថាប័ននីតិប្រតិបត្តិ ឬស្ថាប័នតុលាការរបស់ប្រទេសក្រៅទោះជាបានតែងតាំងឬបោះឆ្នោតជ្រើសរើស ក៏ដោយ និងជនបរទេសដែលអនុវត្តមុខងារសាធារណៈ សម្រាប់ប្រទេសក្រៅណាមួយ រួមមានទីភ្នាក់ងារ សាធារណៈឬសហគ្រាសសាធារណៈ។

៤- មន្ត្រីនៃអង្គការអន្តរជាតិសាធារណៈ មានន័យថា មន្ត្រីអន្តរជាតិឬជនណាដែលទទួលបាន ការអនុញ្ញាតពីអង្គការអន្តរជាតិឱ្យបំពេញភារកិច្ចក្នុងនាមអង្គការអន្តរជាតិនោះ។

៥- ពលរដ្ឋទទួលអាណត្តិសាធារណៈដោយការបោះឆ្នោត មានន័យថា សមាជិកព្រឹទ្ធសភា រដ្ឋសភា ក្រុមប្រឹក្សារាជធានី ក្រុមប្រឹក្សាខេត្ត ក្រុមប្រឹក្សាក្រុង ក្រុមប្រឹក្សាស្រុក ក្រុមប្រឹក្សាខណ្ឌ និងសមាជិក ក្រុមប្រឹក្សាឃុំ សង្កាត់ ព្រមទាំងពលរដ្ឋដែលទទួលអាណត្តិសាធារណៈដោយការ បោះឆ្នោត ដើម្បីបំពេញមុខងារសាធារណៈដទៃទៀត។

៦- ចៅក្រម មានន័យថា ចៅក្រមអាសនៈនិងចៅក្រមអយ្យការ។


៧- នីតិបុគ្គល មានន័យថា ក្រុមមនុស្សឬមូលនិធិ ដែលមានបុគ្គលភាពគតិយុត្ត ហើយជា ប្រធាននៃសិទ្ធិនិងកាតព្វកិច្ច។

៨- សង្គមស៊ីវិល មានន័យថា សហគមន៍ឬក្រុមមនុស្សដែលបង្កើតឡើង ដើម្បីធ្វើសកម្មភាពក្នុង ការការពារផលប្រយោជន៍លើវិស័យសេដ្ឋកិច្ច សង្គមកិច្ច នយោបាយ វិទ្យាសាស្ត្រ វប្បធម៌ និងសាសនា មានជាអាទិ៍ សមាគម អង្គការក្រៅរដ្ឋាភិបាល គណបក្សនយោបាយ។

៩- អត្ថប្រយោជន៍ មានន័យថា :

- ក/ អំណោយអ្វីមួយ កម្ចី តម្លៃឈ្នួល រង្វាន់ ឬកម្រៃជើងសាដែលមិនមានការអនុញ្ញាត ដោយច្បាប់ជាធរមាន ជាទឹកប្រាក់ ឬជាវត្ថុមានតម្លៃ ឬជាទ្រព្យសម្បត្តិប្រភេទអ្វីមួយ។
- ខ/ ការងារ តំណែង មុខងារ កិច្ចព្រមព្រៀង ឬកិច្ចសន្យាអ្វីមួយ។
- គ/ ការបង់ប្រាក់ ការលើកលែង ការលុបចោល ការលុបបំបាត់នូវប្រាក់កម្ចីអ្វីមួយ កាតព្វកិច្ច ឬបំណុលដទៃទៀត ទោះជាទាំងមូលក្តីឬដោយផ្នែកក្តី។
- ឃ/ សេវាកម្មឯទៀតឬការផ្តល់ជាគុណប្រយោជន៍ រួមទាំងកិច្ចការពារមិនឱ្យមានការដាក់ ទណ្ឌកម្ម ដែលលេចចេញពីអំពើឬដំណើរការនៃការដាក់ទណ្ឌកម្មរដ្ឋប្បវេណីឬព្រហ្មទណ្ឌ ទោះបី ទណ្ឌកម្មនេះត្រូវបានកំណត់ឬពុំទាន់ត្រូវបានកំណត់ក៏ដោយ។
- ង/ ការអនុវត្ត ឬការរារាំងមិនឱ្យអនុវត្តនូវសិទ្ធិ ឬអំណាច ឬភារកិច្ចអ្វីមួយ។
- ច/ ការស្នើរសុំឬការសន្យាថាជូន ទោះបីមានលក្ខខណ្ឌឬគ្មានលក្ខខណ្ឌក្តី នូវអត្ថប្រយោជន៍ ដូចមានចែងក្នុងស្មារតីនៃកថាខណ្ឌ (ក) (ខ) (គ) (ឃ) និង (ង)។

១០- អំណោយ មានន័យថា ទ្រព្យ ឬសេវាដែលត្រូវបានផ្តល់ឱ្យដោយគុណណាមួយ ឬដើម្បីជា ប្រយោជន៍ដល់បុគ្គលណាម្នាក់ ហើយដែលមិនត្រូវបានចាត់ទុកជាកិច្ចព្រមព្រៀង ឬទំនាក់ទំនងតាម ទំនៀមទម្លាប់ឬប្រពៃណី។



១១- **ទំនាស់ផលប្រយោជន៍** មានន័យថា ផលប្រយោជន៍ជាទឹកប្រាក់ ផលប្រយោជន៍នយោបាយ ផលប្រយោជន៍សម្រាប់គ្រួសារ ឬផលប្រយោជន៍ផ្ទាល់ខ្លួន ដែលអាចមានឥទ្ធិពលលើទង្វើរបស់ ជនណាម្នាក់ ក្នុងការអនុវត្តកាតព្វកិច្ចជាផ្លូវការរបស់ខ្លួន។

១២- **ទ្រព្យសម្បត្តិ** មានន័យថា ទ្រព្យគ្រប់ប្រភេទ ទោះជាចលនវត្ថុឬជាអចលនវត្ថុ រូបិយ ឬអរូបិយ និងឯកសារគតិយុត្ត ឬលិខិតបករណ៍ដែលបញ្ជាក់ពីកម្មសិទ្ធិ ឬផលប្រយោជន៍នៅក្នុង ទ្រព្យសម្បត្តិនោះ។

១៣- **ការចាប់យក** មានន័យថា ការហាមប្រាមជាបណ្តោះអាសន្នមិនឱ្យធ្វើការផ្ទេរ ផ្លាស់ប្តូរ ប្រែប្រួល ប្រគល់ឱ្យ ឬធ្វើចលនានៃទ្រព្យសម្បត្តិ ឬយកធ្វើជាទ្រព្យសម្បត្តិបណ្តោះអាសន្ន ឬគ្រប់ គ្រងទ្រព្យសម្បត្តិ តាមរយៈដីកាតុលាការ។

១៤- **ការវិបល្លាស** មានន័យថា ការដកហូតជាអចិន្ត្រៃយ៍នូវទ្រព្យសម្បត្តិណាមួយ តាមរយៈសេចក្តី សម្រេចរបស់តុលាការ។

១៥- **ផលនៃអំពើពុករលួយ** មានន័យថា ទ្រព្យណាក៏ដោយដែលបានមកពីឬទទួលបានដោយ ផ្ទាល់ឬដោយប្រយោល តាមរយៈការប្រព្រឹត្តអំពើពុករលួយ។

១៦- **កម្រៃ** មានន័យថា ផលជាប្រាក់បានមកអំពីកិច្ចការការិយាល័យ ឋានៈ មុខងារ ឬការងារ ដែលរួមទាំងប្រាក់បៀវត្ស ប្រាក់ឈ្នួលនិងប្រាក់បន្ថែមឯទៀត។

១៧- **ការប៉ុនប៉ង** មានន័យថា ការប្រព្រឹត្តអំពើពុករលួយដែលអាចត្រូវផ្តន្ទាទោសបានកាលណា លក្ខខណ្ឌខាងក្រោមនេះ ត្រូវបានបំពេញ :

- ក/ ចារីបានចាប់ផ្តើមប្រព្រឹត្តបទល្មើសមានន័យថា ចារីបានប្រព្រឹត្តអំពើដែលមានគោលបំណង ដោយផ្ទាល់ ដើម្បីប្រព្រឹត្តបទល្មើស និង
 - ខ/ ចារីមិនបានបញ្ឈប់អំពើរបស់ខ្លួនទៅវិញដោយស្ម័គ្រចិត្ត តែត្រូវបានរាំងស្ទះ ឬអាក់ខានដោយ ឥទ្ធិពលនៃកាលៈទេសៈក្រៅឆន្ទៈរបស់ខ្លួន។
- អំពើស្រៀមបម្រុងដែលពុំមានគោលបំណងដោយផ្ទាល់ ដើម្បីប្រព្រឹត្តបទល្មើសមិនមែនជាការ ចាប់ផ្តើមប្រព្រឹត្តទេ។

១៨- **អ្នកផ្តើមគំនិត** មានន័យថា បុគ្គលណាដែល :

- ក/ ជំរុញឱ្យប្រព្រឹត្តបទល្មើសពុករលួយតាមការណែនាំឬបញ្ជា។
- ខ/ បង្កឱ្យមានបទល្មើសពុករលួយ ដោយផ្តល់អំណោយ ដោយការសន្យាឬការគំរាមកំហែង ការញុះញង់ ការលួងលោម ឬដោយការរំលោភអាជ្ញា ឬអំណាចរបស់ខ្លួន។

១៩- **អ្នកសមគំនិត** មានន័យថា បុគ្គលដែលជួយសម្រួលដោយប្រយោល ឬការប៉ុនប៉ងឬការ សម្រេចបទល្មើសពុករលួយ ដោយផ្តល់ជំនួយឬការឧបត្ថម្ភរបស់ខ្លួន។



២០- អង្គភាពដើមប្រឆាំងអំពើពុករលួយ មានន័យថា អង្គភាពប្រឆាំងអំពើពុករលួយដែល ត្រូវបានបង្កើតឡើងតាមអនុក្រឹត្យលេខ៨៤ អនក្រ.បក ចុះថ្ងៃទី២២ ខែសីហា ឆ្នាំ២០០៦។

ជំពូកទី២

ស្ថាប័នប្រឆាំងអំពើពុករលួយ

មាត្រា ៥. - ស្ថាប័នប្រឆាំងអំពើពុករលួយ

ស្ថាប័នប្រឆាំងអំពើពុករលួយរួមមានក្រុមប្រឹក្សាជាតិប្រឆាំងអំពើពុករលួយនិងអង្គភាព ប្រឆាំងអំពើពុករលួយ។

ស្ថាប័នប្រឆាំងអំពើពុករលួយមានរូបសញ្ញានិងត្រាសម្រាប់ប្រើប្រាស់ក្នុងដំណើរការការងាររបស់ ខ្លួនដែលនឹងត្រូវកំណត់ដោយអនុក្រឹត្យ។

ជំពូកទី១

ក្រុមប្រឹក្សាជាតិប្រឆាំងអំពើពុករលួយ

មាត្រា ៦. - ការបង្កើតក្រុមប្រឹក្សាជាតិប្រឆាំងអំពើពុករលួយ

ត្រូវបានបង្កើតក្រុមប្រឹក្សាជាតិប្រឆាំងអំពើពុករលួយដែលមានតួនាទីពិគ្រោះយោបល់ និងផ្តល់ អនុសាសន៍លើការងារប្រយុទ្ធប្រឆាំងអំពើពុករលួយ។ ក្រុមប្រឹក្សាជាតិប្រឆាំងអំពើពុករលួយមាន សមាជិក១១ (ដប់មួយ) រូបដែលមានសមាសភាពដូចខាងក្រោម :

- ១- ឥស្សរជន១(មួយ)រូប តែងតាំងដោយព្រះមហាក្សត្រ។
- ២- ឥស្សរជន១(មួយ)រូប ជ្រើសតាំងដោយព្រឹទ្ធសភា តាមសំឡេងភាគច្រើនដាច់ខាតនៃចំនួន សមាជិកព្រឹទ្ធសភាទាំងមូល។
- ៣- ឥស្សរជន១(មួយ)រូប ជ្រើសតាំងដោយរដ្ឋសភា តាមសំឡេងភាគច្រើនដាច់ខាតនៃចំនួន សមាជិករដ្ឋសភាទាំងមូល។
- ៤- ឥស្សរជន១(មួយ)រូប ជ្រើសតាំងចេញពីរាជរដ្ឋាភិបាល។
- ៥- ឥស្សរជន១(មួយ)រូប ជ្រើសតាំងដោយឬចេញពីអាជ្ញាធរសវនកម្មជាតិ។
- ៦- ឥស្សរជន១(មួយ)រូប ជ្រើសតាំងដោយឬចេញពីក្រសួងទំនាក់ទំនង រដ្ឋសភា ព្រឹទ្ធសភា និងអធិការកិច្ច។

- ៧- ឥស្សរជន១(មួយ)រូប ជ្រើសតាំងដោយឬចេញពីក្រុមប្រឹក្សាប្រឆាំងអំពើពុករលួយ។
- ៨- ឥស្សរជន១(មួយ)រូប ជ្រើសតាំងដោយឬចេញពីក្រុមប្រឹក្សាប្រឆាំងអំពើពុករលួយប្រព័ន្ធ

យុត្តិធម៌។



- ៩- ឥសរាជ៨១(មួយ)រូប ជ្រើសតាំងដោយឬចេញពីឧត្តមក្រុមប្រឹក្សានៃអង្គចៅក្រម។
- ១០- ឥសរាជ៨១(មួយ)រូប ជ្រើសតាំងចេញពីគណៈកម្មាធិការសិទ្ធិមនុស្សកម្ពុជា។
- ១១- ប្រធានអង្គភាពប្រឆាំងអំពើពុករលួយ។

សមាជិកនីមួយៗនៃក្រុមប្រឹក្សាជាតិប្រឆាំងអំពើពុករលួយត្រូវមានលក្ខណសម្បត្តិដូចតទៅ :

- មានសញ្ជាតិខ្មែរពីកំណើត
- មានសីលធម៌ល្អនិងមានកេរ្តិ៍ឈ្មោះស្អាតស្អំ
- មិនដែលមានទោសមជ្ឈិម ឬឧក្រិដ្ឋ ឬមិនមានក្រៀមធន
- មានសញ្ញាបត្រចាប់ពីឧត្តមសិក្សាឡើងទៅ
- មានបទពិសោធការងារក្នុងសង្គមយ៉ាងតិច១០(ដប់)ឆ្នាំ
- មានអាយុយ៉ាងតិច៤៥(សែសិបប្រាំ)ឆ្នាំ។

មាត្រា ៧. - អាណត្តិ ការដកចេញពីតំណែង និងការជំនួសតំណែង

សមាជិកទាំងអស់នៃក្រុមប្រឹក្សាជាតិប្រឆាំងអំពើពុករលួយត្រូវបានតែងតាំងដោយព្រះរាជក្រឹត្យសម្រាប់រយៈពេល៥(ប្រាំ) ឆ្នាំ។ អាណត្តិនេះអាចត្រូវបន្តជាថ្មី។

ក្នុងករណីសមាជិកណាម្នាក់នៃក្រុមប្រឹក្សាជាតិប្រឆាំងអំពើពុករលួយទទួលបានមរណភាព លាលែងចេញពីតំណែង ឬត្រូវបានបណ្តេញចេញពីមុខតំណែង ឬមិនអាចបំពេញមុខតំណែងរបស់ខ្លួនបានដោយប្រកាណាមួយចាប់ពី៦(ប្រាំមួយ) ខែ ឡើងទៅមុនពេលបញ្ចប់អាណត្តិ សមាជិកថ្មីត្រូវបានតែងតាំងជំនួស។

តំណែងរបស់សមាជិកនៃក្រុមប្រឹក្សាជាតិប្រឆាំងអំពើពុករលួយណាក៏ដោយនឹងត្រូវបញ្ចប់ជាស្វ័យប្រវត្តិនៅពេលដែលតុលាការសម្រេចថាសមាជិកនោះមានទោសពីបទមជ្ឈិមឬបទឧក្រិដ្ឋណាមួយ។

ក្នុងករណីទាំងឡាយខាងលើនេះ ប្រធានត្រូវកោះប្រជុំក្រុមប្រឹក្សាជាតិប្រឆាំងអំពើពុករលួយដើម្បីសម្រេចនិងចាត់វិធានការសមស្របពាក់ព័ន្ធនឹងការបញ្ចប់តំណែង ការដកហូតតំណែង ព្រមទាំងការជ្រើសតាំងឥសរាជ៨១ជំនួសស្របតាមមាត្រា៦(ការបង្កើតក្រុមប្រឹក្សាជាតិប្រឆាំងអំពើពុករលួយ) នៃច្បាប់នេះ។

មាត្រា ៨. - ការជ្រើសតាំងប្រធាននិងអនុប្រធាន

ប្រធាននិងអនុប្រធានក្រុមប្រឹក្សាជាតិប្រឆាំងអំពើពុករលួយត្រូវជ្រើសតាំងដោយការបោះឆ្នោតពីសមាជិករបស់ខ្លួនតាមសំឡេងភាគច្រើនដាច់ខាតដែលត្រូវធ្វើឡើងក្នុងសម័យប្រជុំលើកទី១តាមការកោះអញ្ជើញរបស់សមាជិកដែលមានវ័យចាស់ជាងគេ។ ក្នុងករណីបោះឆ្នោតលើកទី១ ប្រសិនបើមិនមានការបោះឆ្នោតលើកទី២ត្រូវយកមតិភាគច្រើនដោយប្រៀប។



ក្នុងករណីដែលប្រធានក្រុមប្រឹក្សាជាតិប្រឆាំងអំពើពុករលួយអវត្តមានឬមិនអាចបំពេញភារកិច្ចបាន អនុប្រធានបំពេញភារកិច្ចជំនួស។

ប្រធានអង្គភាពប្រឆាំងអំពើពុករលួយមិនអាចឈរឈ្មោះជាប្រធានឬអនុប្រធានក្រុមប្រឹក្សាជាតិប្រឆាំងអំពើពុករលួយបានឡើយ។

មាត្រា ៩. - ឋានៈរបស់សមាជិកក្រុមប្រឹក្សាជាតិប្រឆាំងអំពើពុករលួយ

សមាជិកក្រុមប្រឹក្សាជាតិប្រឆាំងអំពើពុករលួយមានឋានៈដូចខាងក្រោម :

- ប្រធាន មានឋានៈស្មើ ឧបនាយករដ្ឋមន្ត្រី
- អនុប្រធាន មានឋានៈស្មើ ទេសរដ្ឋមន្ត្រី
- សមាជិក មានឋានៈស្មើ រដ្ឋមន្ត្រី។

មាត្រា ១០. - ភារកិច្ចរបស់ក្រុមប្រឹក្សាជាតិប្រឆាំងអំពើពុករលួយ

ក្រុមប្រឹក្សាជាតិប្រឆាំងអំពើពុករលួយមានភារកិច្ចដូចតទៅ :

- កសាងយុទ្ធសាស្ត្រនិងនយោបាយប្រយុទ្ធប្រឆាំងអំពើពុករលួយ
- ពិគ្រោះយោបល់និងផ្តល់អនុសាសន៍ដល់អង្គភាពប្រឆាំងអំពើពុករលួយពាក់ព័ន្ធនឹងការងារប្រយុទ្ធប្រឆាំងអំពើពុករលួយ
- ឃ្នាំមើលដំណើរការការងារនៃអង្គភាពប្រឆាំងអំពើពុករលួយ
- ស្នើអង្គភាពប្រឆាំងអំពើពុករលួយឱ្យរាយការណ៍ឬបំភ្លឺ
- ធ្វើរបាយការណ៍ជូននាយករដ្ឋមន្ត្រី អំពីដំណើរការរបស់អង្គភាពប្រឆាំងអំពើពុករលួយ
- ធ្វើរបាយការណ៍ប្រចាំឆមាសនិងប្រចាំឆ្នាំជូននាយករដ្ឋមន្ត្រី
- រៀបចំនិងអនុម័តបទបញ្ជាផ្ទៃក្នុងដើម្បីអនុវត្តភារកិច្ចរបស់ខ្លួន។

ផ្នែកទី២

អង្គភាពប្រឆាំងអំពើពុករលួយ

មាត្រា ១១. - ការបង្កើតអង្គភាពប្រឆាំងអំពើពុករលួយ

ត្រូវបានបង្កើតអង្គភាពប្រឆាំងអំពើពុករលួយដែលមានឯករាជ្យភាពក្នុងការបំពេញភារកិច្ចរបស់ខ្លួន។

អង្គភាពប្រឆាំងអំពើពុករលួយដឹកនាំដោយប្រធាន១(មួយ)រូប



និងអនុប្រធានមួយចំនួនមានឋានៈស្មើរដ្ឋមន្ត្រីជាជំនួយការតាមការចាំបាច់។

ប្រធាននិងអនុប្រធានត្រូវតែងតាំងដោយព្រះរាជក្រឹត្យតាមសំណើរបស់នាយករដ្ឋមន្ត្រី។

ការរៀបចំនិងការប្រព្រឹត្តទៅរបស់អង្គភាពប្រឆាំងអំពើពុករលួយត្រូវកំណត់ដោយអនុក្រឹត្យ។

មាត្រា ១២. - លក្ខណសម្បត្តិនៃប្រធាននិងអនុប្រធានរដ្ឋភាពប្រឆាំងអំពើពុករលួយ

ប្រធាននិងអនុប្រធានត្រូវមានលក្ខណសម្បត្តិដូចតទៅ :

- មានសញ្ជាតិខ្មែរពីកំណើត
- មានសីលធម៌ល្អនិងកេរ្តិ៍ឈ្មោះស្អាតល្អ
- មិនដែលមានទោសមជ្ឈិម ឬឧក្រិដ្ឋ ឬមិនមានក្ស័យធន
- មានសញ្ញាបត្រចាប់ពីថ្នាក់ឧត្តមសិក្សាឡើងទៅ
- មានបទពិសោធការងារក្នុងសង្គមយ៉ាងតិច៧(ប្រាំពីរ)ឆ្នាំ
- មានអាយុយ៉ាងតិច៣៥(សាមសិបប្រាំ)ឆ្នាំ។

មាត្រា ១៣. - ភារកិច្ចរបស់អង្គភាពប្រឆាំងអំពើពុករលួយ

អង្គភាពប្រឆាំងអំពើពុករលួយមានភារកិច្ចដូចខាងក្រោម :

- អនុវត្តច្បាប់ បទបញ្ជា និងបទប្បញ្ញត្តិពាក់ព័ន្ធនឹងបទល្មើសពុករលួយជាធរមាន
- រៀបចំកសាងផែនការសកម្មភាពប្រយុទ្ធប្រឆាំងអំពើពុករលួយស្របតាមយុទ្ធសាស្ត្រនិង


នយោបាយរបស់ក្រុមប្រឹក្សាជាតិប្រឆាំងអំពើពុករលួយ

- ដឹកនាំការងារទប់ស្កាត់និងបង្ក្រាបអំពើពុករលួយ
- តាមដានស៊ើបអង្កេត ត្រួតពិនិត្យ និងធ្វើការសិក្សាស្រាវជ្រាវ ព្រមទាំងលើកិច្ចការនានាពាក់ព័ន្ធនឹងបទល្មើសពុករលួយនៅតាមក្រសួងស្ថាប័ន អង្គភាពសាធារណៈ និងឯកជនទាំងអស់ស្របតាមនីតិវិធីជាធរមាន

- ទទួលនិងពិនិត្យរាល់ពាក្យបណ្តឹងដែលពាក់ព័ន្ធនឹងអំពើពុករលួយព្រមទាំងចាត់ការទៅតាមនីតិវិធីជាធរមាន

- ស្វែងរក ពិនិត្យ និងរៀបចំឯកសារនិងព័ត៌មានពាក់ព័ន្ធនឹងអំពើពុករលួយ
- រក្សាការសម្ងាត់ជាដាច់ខាតចំពោះប្រភពព័ត៌មានទាក់ទងនឹងអំពើពុករលួយ
- ចាត់វិធានការចាំបាច់ដើម្បីរក្សាសន្តិសុខ ដល់បុគ្គលដែលផ្តល់ព័ត៌មានទាក់ទងនឹងអំពើពុករលួយ
- ធ្វើការគ្រប់គ្រងប្រព័ន្ធការប្រកាសទ្រព្យសម្បត្តិនិងបំណុលដូចមានប្រញាប់ប្រញាល់ចាស់ៗនេះ
- ដឹកនាំការងារយោសនាអប់រំមហាជនអំពីផលវិបាកនៃអំពើពុករលួយនិងលើកកម្ពស់កិច្ចសហប្រតិបត្តិការជាមួយមហាជន

ចូលរួមក្នុងការបង្ការទប់ស្កាត់និងកម្ចាត់អំពើពុករលួយ



- ពិនិត្យនិងលើកគម្រោងថវិកាប្រចាំឆ្នាំរបស់ក្រុមប្រឹក្សាជាតិប្រឆាំងអំពើពុករលួយនិងរបស់អង្គភាពប្រឆាំងអំពើពុករលួយ
- ទទួលឆ្លើយបំភ្លឺដោយផ្ទាល់មាត់ឬជាលាយលក្ខណ៍អក្សរចំពោះរាល់សំណួរដែលលើកឡើងដោយសមាជិកក្រុមប្រឹក្សាជាតិប្រឆាំងអំពើពុករលួយឬសមាជិករដ្ឋសភា
- បម្រើសេវាការងារជូនក្រុមប្រឹក្សាជាតិប្រឆាំងអំពើពុករលួយ
- តែងតាំង ផ្លាស់ប្តូរ និងគ្រប់គ្រង ឬលើកសំណើរតែងតាំង ផ្លាស់ប្តូរ មន្ត្រីរាជការក្រោមឱវាទក្នុងអង្គភាពប្រឆាំងអំពើពុករលួយ
- ធ្វើសហប្រតិបត្តិការជាមួយអង្គការជាតិ អង្គការតំបន់ អង្គការអន្តរជាតិនានា ដើម្បីប្រយុទ្ធប្រឆាំងអំពើពុករលួយឆ្លងដែន
- ធ្វើរបាយការណ៍អំពីសកម្មភាពទាំងឡាយរបស់អង្គភាពប្រឆាំងអំពើពុករលួយជូនក្រុមប្រឹក្សាជាតិប្រឆាំងអំពើពុករលួយ
- មានសិទ្ធិធ្វើការព្រមានចំពោះមុខសញ្ញាដែលក្នុងដំណាក់កាលដំបូងមានការខកខានមិនបានអនុវត្តច្បាប់និងបទប្បញ្ញត្តិជាធរមានក្នុងគោលដៅបង្ការនិងទប់ស្កាត់អំពើពុករលួយ។

មាត្រា ១៤. - មន្ត្រីនៃអង្គភាពប្រឆាំងអំពើពុករលួយ

មន្ត្រីបម្រើការងារនៅក្នុងអង្គភាពប្រឆាំងអំពើពុករលួយរួមមាន មន្ត្រីរាជការដែលត្រូវបានតែងតាំង ឬផ្ទេរ ឬបញ្ជូនមកបម្រើការងារក្នុងអង្គភាពនិងមន្ត្រីដែលត្រូវបានជ្រើសរើសឱ្យមកបម្រើការងារតាមកិច្ចសន្យា។ មន្ត្រីទាំងអស់ខាងលើនេះត្រូវគោរពតាមបទប្បញ្ញត្តិទាំងឡាយនៃច្បាប់និងលិខិតបទដ្ឋានគតិយុត្តិពាក់ព័ន្ធដទៃទៀតជាធរមាន។

ប្រធានអង្គភាពប្រឆាំងអំពើពុករលួយអាចជ្រើសរើសអ្នកជំនាញការអ្នកឯកទេស និងអ្នកស្រាវជ្រាវជាតិ អន្តរជាតិ ជាប់កិច្ចសន្យាឬដោយស្ម័គ្រចិត្ត ឱ្យមកជួយផ្តល់យោបល់បច្ចេកទេសពាក់ព័ន្ធការប្រឆាំងអំពើពុករលួយ។

មាត្រា ១៥. - បណ្តាញនៃអង្គភាពប្រឆាំងអំពើពុករលួយ

អង្គភាពប្រឆាំងអំពើពុករលួយអាចមានការិយាល័យរបស់ខ្លួននៅគ្រប់រាជធានី ខេត្តនៃព្រះរាជាណាចក្រកម្ពុជាដើម្បីធ្វើជាបណ្តាញការងាររបស់ខ្លួន។ ការិយាល័យប្រឆាំងអំពើពុករលួយនៃតុលាការងារ



របស់ខ្លួនក្រោមការដឹកនាំរបស់ប្រធានអង្គភាពប្រឆាំងអំពើពុករលួយ។ ការិយាល័យប្រឆាំងអំពើពុករលួយ ដឹកនាំដោយប្រធានមួយរូបនិងអនុប្រធានមួយចំនួនជាជំនួយការតាមការចាំបាច់។

ជំពូកទី៣

ថវិកានិងធនធានរបស់ស្ថាប័នប្រឆាំងអំពើពុករលួយ

មាត្រា ១៦. - ថវិកានិងធនធានរបស់ស្ថាប័នប្រឆាំងអំពើពុករលួយ

ស្ថាប័នប្រឆាំងអំពើពុករលួយមានកញ្ចប់ថវិកាដោយឡែកសម្រាប់ដំណើរការដែលស្ថិតនៅ ក្នុងកញ្ចប់ថវិការបស់ទីស្តីការគណៈរដ្ឋមន្ត្រី។

ស្ថាប័នប្រឆាំងអំពើពុករលួយទទួលបានធនធានចាំបាច់នានាពីរាជរដ្ឋាភិបាលនិងមានសិទ្ធិទទួលបាន អំណោយឬជំនួយពីអង្គការជាតិ អន្តរជាតិនានា។ ស្ថាប័នប្រឆាំងអំពើពុករលួយមិនត្រូវទទួលបានជំនួយ ណាដែលនាំឱ្យមានទំនាស់ផលប្រយោជន៍។

ប្រធានអង្គភាពប្រឆាំងអំពើពុករលួយជាអាណាប័កទទួលសិទ្ធិ។

ការគ្រប់គ្រងនិងចាត់ចែងថវិការបស់ស្ថាប័នប្រឆាំងអំពើពុករលួយត្រូវកំណត់ដោយអនុក្រឹត្យ។

ជំពូកទី៤

ការប្រកាសទ្រព្យសម្បត្តិនិងបំណុល

មាត្រា ១៧. - សមាសភាពបុគ្គលដែលត្រូវប្រកាសទ្រព្យសម្បត្តិនិងបំណុល


ក្នុងពេលចូលកាន់មុខតំណែងនិងក្នុងពេលចេញពីមុខតំណែង បុគ្គលដូចខាងក្រោមនេះត្រូវ ប្រកាសទ្រព្យសម្បត្តិរបស់ខ្លួនជាលាយលក្ខណ៍អក្សរ ឬជាទម្រង់អេឡិចត្រូនិក ទោះជាទ្រព្យសម្បត្តិ នោះនៅក្រៅប្រទេសក្តីឬក្នុងប្រទេសក្តី រួមទាំងបំណុលផង ហើយដាក់ជូនអង្គភាពប្រឆាំងអំពើពុករលួយ ដោយសាមីខ្លួនផ្ទាល់ :

១- សមាជិកព្រឹទ្ធសភា សមាជិករដ្ឋសភា និងសមាជិករាជរដ្ឋាភិបាល។

២- មន្ត្រីសាធារណៈដែលមានអាណត្តិជ្រើសតាំង។

៣- សមាជិកក្រុមប្រឹក្សាជាតិប្រឆាំងអំពើពុករលួយ ប្រធាន អនុប្រធាននិងមន្ត្រីទាំងអស់នៃ អង្គភាពប្រឆាំងអំពើពុករលួយ។

៤- មន្ត្រីរាជការស៊ីវិល យោធា នគរបាលជាតិ និងអ្នករាជការសាធារណៈផ្សេងទៀតដែល ត្រូវបានតែងតាំងដោយព្រះរាជក្រឹត្យឬអនុក្រឹត្យ។



៥- មន្ត្រីផ្សេងទៀតដែលតែងតាំងដោយប្រកាសហើយត្រូវបានកំណត់ឱ្យប្រកាសទ្រព្យសម្បត្តិ និងបំណុលតាមបញ្ជីដែលរៀបចំឡើងដោយអង្គភាពប្រឆាំងអំពើពុករលួយ បន្ទាប់ពីបានពិគ្រោះយោបល់ជាមួយក្រុមប្រឹក្សាជាតិប្រឆាំងអំពើពុករលួយ។

៦- ចៅក្រមអាសនៈ ចៅក្រមអយ្យការ សារការី ក្រឡាបញ្ជី និងអាជ្ញាសាលា។

៧- ថ្នាក់ដឹកនាំនៃសង្គមស៊ីវិល។

មាត្រា ១៨. - របបប្រកាសទ្រព្យសម្បត្តិ និងបំណុល


មន្ត្រីដូចមានចែងក្នុងមាត្រា១៧ (សមាសភាពបុគ្គលដែលត្រូវប្រកាសទ្រព្យសម្បត្តិ និងបំណុល) ខាងលើនេះ ត្រូវប្រកាសទ្រព្យសម្បត្តិ និងបំណុលរបស់ខ្លួនរៀងរាល់២ (ពីរ) ឆ្នាំម្តង នៅដើមខែមករា ហើយមិនឱ្យហួសពីថ្ងៃទី៣១ ខែមករាឡើយ។ ការប្រកាសទ្រព្យសម្បត្តិ និងបំណុលលើកដំបូងត្រូវអនុវត្តធ្វើ៣០ (សាមសិប) ថ្ងៃយ៉ាងយូរ ក្រោយពេលចូលកាន់មុខតំណែង។ ចំណែកការប្រកាសទ្រព្យសម្បត្តិ និងបំណុលលើកទីពីរ ត្រូវធ្វើនៅខែមករា ឆ្នាំទី៣ នៃការកាន់មុខតំណែង ហើយការប្រកាសទ្រព្យសម្បត្តិ និងបំណុលចុងក្រោយ ត្រូវធ្វើ៣០ (សាមសិប) ថ្ងៃយ៉ាងយូរមុនពេលចាកចេញពីមុខតំណែង។ ក្នុងករណីមិនអាចធ្វើការប្រកាសមុនពេលចាកចេញពីមុខតំណែងបានដោយមូលហេតុមានការដកហូតមុខតំណែង ត្រូវប្រកាសយ៉ាងយូរ៣០ (សាមសិប) ថ្ងៃក្រោយការចាកចេញពីមុខតំណែង។

ចំពោះបុគ្គលដែលមានសមាសភាពដូចមានចែងក្នុងមាត្រា១៧ (សមាសភាពបុគ្គលដែលត្រូវប្រកាសទ្រព្យសម្បត្តិ និងបំណុល) ដែលកំពុងបំពេញមុខតំណែង ត្រូវធ្វើការប្រកាសទ្រព្យសម្បត្តិ និងបំណុលលើកដំបូងក្នុងរយៈពេល៦០ (ហុកសិប) ថ្ងៃបន្ទាប់ពីស្ថាប័នប្រឆាំងអំពើពុករលួយបានបង្កើតឡើងដូចមានចែងក្នុងមាត្រា៥៤ (ការរៀបចំដំណើរការរបស់ក្រុមប្រឹក្សាជាតិប្រឆាំងអំពើពុករលួយ និងអង្គភាពប្រឆាំងអំពើពុករលួយ) នៃច្បាប់នេះ។

ទម្រង់បែបបទ និងនីតិវិធីនៃការប្រកាសទ្រព្យសម្បត្តិ និងបំណុលត្រូវកំណត់ដោយសេចក្តីសម្រេចរបស់អង្គភាពប្រឆាំងអំពើពុករលួយ។

មាត្រា ១៩. - ជនផ្សេងទៀតដែលត្រូវប្រកាសទ្រព្យសម្បត្តិ និងបំណុល

ក្រោយពីត្រូវបានស៊ើបអង្កេត និងទទួលសេចក្តីសម្រេចពីអង្គភាពប្រឆាំងអំពើពុករលួយជនដែលមានការពាក់ព័ន្ធនឹងអំពើពុករលួយត្រូវធ្វើការប្រកាសទ្រព្យសម្បត្តិ និងបំណុលរបស់ខ្លួនជាលាយលក្ខណ៍អក្សរ ឬជាទម្រង់អេឡិចត្រូនិក ទោះបីជននោះពុំមានឈ្មោះក្នុងបញ្ជីប្រកាសទ្រព្យសម្បត្តិ និងបំណុលដូចមានចែងក្នុងមាត្រា១៧ (សមាសភាពបុគ្គលដែលត្រូវប្រកាសទ្រព្យសម្បត្តិ និងបំណុល) និងមាត្រា១៨ (របបប្រកាសទ្រព្យសម្បត្តិ និងបំណុល) នៃច្បាប់នេះក៏ដោយ។



ការប្រកាសទ្រព្យសម្បត្តិ និងបំណុលរបស់ជនដែលជាប់ពាក់ព័ន្ធខាងលើនេះត្រូវអនុវត្តតាម
នីតិវិធីដូចមានចែងក្នុងមាត្រា១៨(របបប្រកាសទ្រព្យសម្បត្តិ និងបំណុល)នៃច្បាប់នេះរហូតពេលដែល
អស់មានការចាំបាច់។

មាត្រា ២០. - ការរក្សាទុកឯកសារប្រកាសទ្រព្យសម្បត្តិ និងបំណុល

សំណុំឯកសារផ្ទាល់ខ្លួនម្នាក់ៗនៃអ្នកប្រកាសទ្រព្យសម្បត្តិ និងបំណុលត្រូវទុកជាការសម្ងាត់ខ្ពស់
បំផុតនិងធ្វើជាទម្រង់អេឡិចត្រូនិកដោយមានលេខសម្ងាត់ឬធ្វើជាលិខិតជាពីរច្បាប់ តាមគំរូដែលកំណត់
ដោយអង្គភាពប្រឆាំងអំពើពុករលួយ ហើយដាក់ក្នុងស្រោមសំបុត្រពីរដាច់ដោយឡែកពីគ្នាដែលមួយ
ច្បាប់រក្សាទុកដោយសាមីខ្លួន និងមួយច្បាប់ទៀតរក្សាទុកនៅអង្គភាពប្រឆាំងអំពើពុករលួយ។ លើ
មាត់ស្រោមសំបុត្រដែលបិទជិតត្រូវប្រថាប់ត្រានិងចុះហត្ថលេខាដោយប្រធានអង្គភាពប្រឆាំងអំពើពុក
រលួយឬតំណាងព្រមទាំងមានផ្ដិតម្រាមដែលសាមីខ្លួនផង។

ប្រធានអង្គភាពប្រឆាំងអំពើពុករលួយអាចធ្វើការសម្រេចបើកស្រោមសំបុត្រឬបើកមើលឯកសារ
អេឡិចត្រូនិកខាងលើដើម្បីបុព្វហេតុនៃការស៊ើបអង្កេតតាមការចាំបាច់។

អង្គភាពប្រឆាំងអំពើពុករលួយត្រូវរក្សាសំណុំឯកសារប្រកាសទ្រព្យសម្បត្តិ និងបំណុលក្នុងរយៈពេល
យ៉ាងតិច១០ (ដប់) ឆ្នាំចាប់ពីពេលទទួលសំណុំឯកសារ។

នីតិវិធីក្នុងការបើកស្រោមសំបុត្រឬបើកមើលឯកសារអេឡិចត្រូនិកប្រកាសទ្រព្យសម្បត្តិ និង
បំណុលត្រូវកំណត់ដោយសេចក្ដីសម្រេចរបស់អង្គភាពប្រឆាំងអំពើពុករលួយ។

ជំពូកទី៥

នីតិវិធីអនុវត្តចំពោះបទល្មើសពុករលួយនិងអាជ្ញាធរមានសមត្ថកិច្ច

មាត្រា ២១. - នីតិវិធីសម្រាប់អនុវត្តចំពោះបទល្មើសពុករលួយ

នីតិវិធីសម្រាប់អនុវត្តចំពោះបទល្មើសពុករលួយដែលមានចែងក្នុងក្រមព្រហ្មទណ្ឌនិងបទល្មើស
ពុករលួយដែលមានចែងនៅក្នុងច្បាប់នេះត្រូវអនុវត្តតាមនីតិវិធីដែលមានចែងនៅក្នុងក្រមនីតិវិធី
ព្រហ្មទណ្ឌកាលណាពុំមានចែងនីតិវិធីដោយឡែកនៅក្នុងច្បាប់នេះទេ។

មាត្រា ២២. - មន្ត្រីមានសមត្ថកិច្ចនៅក្នុងការស៊ើបអង្កេតបទល្មើសពុករលួយ
ប្រធាន អនុប្រធាន និងមន្ត្រីនៃអង្គភាពប្រឆាំងអំពើពុករលួយដែលមានសមត្ថកិច្ចត្រូវទាញ



មន្ត្រីនគរបាលយុត្តិធម៌មានសមត្ថកិច្ចស៊ើបអង្កេតលើបទល្មើសពុករលួយដែលមានចែងនៅក្នុងច្បាប់នេះ និងបទល្មើសពុករលួយដែលមានចែងក្នុងក្រមព្រហ្មទណ្ឌ។

អង្គភាពផ្សេងទៀតដែលបានដឹងអំពីបទល្មើសពុករលួយទាំងឡាយដែលមានចែងនៅក្នុងច្បាប់នេះ និងបទល្មើសពុករលួយដែលមានចែងក្នុងក្រមព្រហ្មទណ្ឌត្រូវប្តឹងទៅអង្គភាពឬការិយាល័យរាជធានី-ខេត្ត ប្រឆាំងអំពើពុករលួយ អំពីរឿងហេតុនៃបទល្មើសទាំងនេះ។

មាត្រា ២៣. - ការផ្តល់នីតិសម្បទាចំពោះមន្ត្រីនៃអង្គភាពប្រឆាំងអំពើពុករលួយ

ប្រធាននិងអនុប្រធានអង្គភាពប្រឆាំងអំពើពុករលួយមានគុណសម្បត្តិជាមន្ត្រីនគរបាលយុត្តិធម៌ ដោយពេញច្បាប់ ដើម្បីបំពេញមុខងាររបស់ខ្លួន។

មន្ត្រីនៃអង្គភាពប្រឆាំងអំពើពុករលួយអាចទទួលបាននីតិសម្បទាជាមន្ត្រីនគរបាលយុត្តិធម៌ស្រប តាមបទប្បញ្ញត្តិនៃក្រមនីតិវិធីព្រហ្មទណ្ឌ។

ប្រធានអង្គភាពប្រឆាំងអំពើពុករលួយមានភារកិច្ចរៀបចំបញ្ជីឈ្មោះមន្ត្រីនៃអង្គភាពប្រឆាំងអំពើ ពុករលួយ ដែលត្រូវទទួលបាននីតិសម្បទាជាមន្ត្រីនគរបាលយុត្តិធម៌ដោយប្រកាសរបស់រដ្ឋមន្ត្រី ក្រសួងយុត្តិធម៌។

មាត្រា ២៤. - សម្បថ

ប្រធាន អនុប្រធាន និងមន្ត្រីនៃអង្គភាពប្រឆាំងអំពើពុករលួយដែលបានទទួលនីតិសម្បទាជា មន្ត្រីនគរបាលយុត្តិធម៌ត្រូវស្នេហាថា បំពេញមុខងាររបស់ខ្លួនដោយស្មោះត្រង់តាមលក្ខខណ្ឌដែលមានចែង នៅក្នុងមាត្រា៦៣(សម្បថនៃមន្ត្រីនគរបាលយុត្តិធម៌)នៃក្រមនីតិវិធីព្រហ្មទណ្ឌ។

មាត្រា ២៥. - អំណាចស៊ើបអង្កេតរបស់អង្គភាពប្រឆាំងអំពើពុករលួយ

មន្ត្រីនៃអង្គភាពប្រឆាំងអំពើពុករលួយដែលបានទទួលនីតិសម្បទាជាមន្ត្រីនគរបាលយុត្តិធម៌ ធ្វើការស៊ើបអង្កេតបទល្មើសពុករលួយដោយអនុលោមតាមបទប្បញ្ញត្តិនៃក្រមនីតិវិធីព្រហ្មទណ្ឌនិង បទប្បញ្ញត្តិនៅក្នុងច្បាប់នេះ។

មន្ត្រីនៃអង្គភាពប្រឆាំងអំពើពុករលួយដែលបានទទួលនីតិសម្បទាជាមន្ត្រីនគរបាល យុត្តិធម៌ មានភារកិច្ចស៊ើបអង្កេតបទល្មើសពុករលួយ។ ក្នុងករណីស៊ើបអង្កេតបទល្មើសពុករលួយហើយរក ឃើញបទល្មើសផ្សេងទៀតដែលមានអង្គហេតុទាក់ទិននឹងបទល្មើសដែលកំពុងស៊ើបអង្កេតមន្ត្រីនៃ អង្គភាពប្រឆាំងអំពើពុករលួយអាចធ្វើការស៊ើបអង្កេតបទល្មើសទាំងនោះ។



អង្គភាពប្រឆាំងអំពើពុករលួយមិនអាចចាប់ផ្តើមការស៊ើបអង្កេតបទល្មើសអ្វីក្រៅពីបទល្មើសពុករលួយបានទេលើកលែងតែមានបញ្ជាពីអាជ្ញាធរតុលាការឱ្យអង្គភាពប្រឆាំងអំពើពុករលួយស៊ើបអង្កេតបទល្មើសអ្វីក្រៅពីបទល្មើសពុករលួយ។

តុលាការអាចបញ្ជាឱ្យអង្គភាពប្រឆាំងអំពើពុករលួយធ្វើកោសលវិច័យនានាដើម្បីជួយដល់ការវិនិច្ឆ័យរបស់តុលាការ។

នៅក្នុងក្របខណ្ឌនៃការស៊ើបអង្កេតទាំងនេះនិងដោយបដិប្បញ្ញត្តិទៅនឹងមាត្រា៨៥ (អំណាចរបស់មន្ត្រីនគរបាលយុត្តិធម៌នៅក្នុងករណីស៊ើបអង្កេតបទល្មើសជាក់ស្តែង) មាត្រា៩១ (ការដែកឆេរ) មាត្រា៩៤ (បទបញ្ជាឱ្យចូលខ្លួនក្នុងករណីការស៊ើបអង្កេតបទល្មើសជាក់ស្តែង) និងមាត្រា១១៤ (ការបញ្ជាឱ្យចូលខ្លួន ការស៊ើបអង្កេតបឋម) នៃក្រមនីតិវិធីព្រហ្មទណ្ឌ ប្រឆានអង្គភាពប្រឆាំងអំពើពុករលួយ ឬតំណាងដែលខ្លួនបានចាត់តាំងយ៉ាងត្រឹមត្រូវមានតួនាទីដឹកនាំ សម្របសម្រួលនិងត្រួតពិនិត្យ បេសកកម្មរបស់មន្ត្រីទាំងនេះជំនួសតួនាទីរបស់ព្រះរាជអាជ្ញារហូតដល់មានការឃាត់ខ្លួនជនសង្ស័យ។

បន្ទាប់ពីមានការឃាត់ខ្លួន ព្រះរាជអាជ្ញាអនុវត្តអំណាចរបស់ខ្លួនដូចបានកំណត់នៅក្នុងបទប្បញ្ញត្តិនៃក្រមនីតិវិធីព្រហ្មទណ្ឌ។


នៅចុងបញ្ចប់នៃការស៊ើបអង្កេតនីមួយៗ អង្គភាពប្រឆាំងអំពើពុករលួយត្រូវបញ្ជូនរាល់កិច្ចនីតិវិធីទាំងអស់ទៅព្រះរាជអាជ្ញាដើម្បីចាត់ការបន្តស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ។

មាត្រា ២៦. - បុព្វសិទ្ធិពិសេសរបស់អង្គភាពប្រឆាំងអំពើពុករលួយ

ប្រឆានអង្គភាពប្រឆាំងអំពើពុករលួយអាចស្នើសុំពីអាជ្ញាធរថានានុក្រមពាក់ព័ន្ធឱ្យផ្អាកជាបណ្តោះអាសន្ននូវមុខងារនៃបុគ្គលទាំងឡាយណាដែលមានភស្តុតាងគ្រប់គ្រាន់បញ្ជាក់ថាជាប់ទាក់ទិននឹងរឿងហេតុនៃបទល្មើសពុករលួយ។

ប្រសិនបើជនជាប់សង្ស័យរត់គេចខ្លួនទៅបរទេស ប្រឆានអង្គភាពប្រឆាំងអំពើពុករលួយអាចស្នើសុំទៅអាជ្ញាធរមានសមត្ថកិច្ចធ្វើបត្យាប័នតាមបទប្បញ្ញត្តិជាធរមាន។

អង្គភាពប្រឆាំងអំពើពុករលួយអាចរៀបចំឱ្យមានទឹកនៃងមួយចំនួនជាអចិន្ត្រៃយ៍ឬបណ្តោះអាសន្នសមស្របសម្រាប់ការឃាត់ខ្លួននានាដែលធ្វើឡើងស្របទៅតាមក្រមនីតិវិធីព្រហ្មទណ្ឌ។ នៅកន្លែងណាដែលអង្គភាពប្រឆាំងអំពើពុករលួយមិនអាចរៀបចំឱ្យមានទឹកនៃងជាអចិន្ត្រៃយ៍ឬជាបណ្តោះអាសន្នសមស្របសម្រាប់ការឃាត់ខ្លួន អង្គភាពប្រឆាំងអំពើពុករលួយអាចសុំឱ្យស្ថាប័នមានសមត្ថកិច្ចរក្សាទុកជនដែលត្រូវបានអង្គភាពប្រឆាំងអំពើពុករលួយឃាត់ខ្លួន។



012 600 882
Borey

មាត្រា ២៧. - បុព្វសិទ្ធិរបស់អង្គភាពប្រឆាំងអំពើពុករលួយទាក់ទងនឹងការតាមដាន

ដោយបដិប្បញ្ញត្តិទៅនឹងមាត្រា១០៥ (ការហាមឃាត់មិនឱ្យស្តាប់ដោយឯកឯងជាអាទិ៍) និង
មាត្រា១៧២ (ការស្តាប់ទូរស័ព្ទជាអាទិ៍ដែលបង្គាប់ដោយចៅក្រមស៊ើបសួរ) នៃក្រមនីតិវិធីព្រហ្មទណ្ឌ
ក្នុងករណីដែលមានតម្រូវការដាក់លាក់ថាមានបទល្មើសពុករលួយ អង្គភាពប្រឆាំងអំពើពុករលួយអាច :

- ក- ពិនិត្យនិងដាក់ឱ្យស្ថិតក្រោមការឃ្លាំមើលនូវគណនីធនាគារឬគណនីឯទៀតដែលចាត់ទុក
ដូចជាគណនីធនាគារ។
- ខ- ធ្វើការត្រួតពិនិត្យនិងបង្គាប់ឱ្យផ្តល់ឬថតចម្លងលិខិតយថាភូត ឬលិខិតឯកជន ឬឯកសារ
ធនាគារ ហិរញ្ញវត្ថុ និងពាណិជ្ជកម្មទាំងអស់។
- គ- តាមដាន ឃ្លាំមើល លបស្តាប់ លបថតសំឡេងនិងរូបភាព និងដាក់ខ្សែទូរសព្ទក្រោម
ការលបស្តាប់និងថត។
- ឃ- ចូលទៅពិនិត្យឯកសារនានាព្រមទាំងឯកសាររក្សាទុកក្នុងប្រព័ន្ធអេឡិចត្រូនិក។
- ង- រៀបចំប្រតិបត្តិការដែលមានគោលដៅប្រមូលភស្តុតាងជាក់ស្តែង។

វិធានការខាងលើនេះមិនត្រូវចាត់ទុកថាជាការរំលោភលើការសម្ងាត់វិជ្ជាជីវៈឡើយ។ ការសម្ងាត់
របស់ធនាគារក៏មិនមែនជាយុត្តិកម្មសម្រាប់បដិសេធមិនផ្តល់ភស្តុតាងពាក់ព័ន្ធនឹងបទល្មើសពុករលួយ
ដែលមានបញ្ញត្តិនៅក្នុងច្បាប់នេះឡើយ។

មាត្រា ២៨. - បុព្វសិទ្ធិរបស់អង្គភាពប្រឆាំងអំពើពុករលួយទាក់ទងនឹងការបង្កកទ្រព្យសម្បត្តិ
របស់បុគ្គល

តាមការស្នើសុំរបស់ប្រធានអង្គភាពប្រឆាំងអំពើពុករលួយ រាជរដ្ឋាភិបាលអាចធ្វើអធិបញ្ជា
ឱ្យអគ្គនាយកដ្ឋានអាជ្ញាធរសាលាឧទ្ធរណ៍ឬព្រះរាជអាជ្ញាអមសាលាដំបូងបង្កកទ្រព្យសម្បត្តិរបស់បុគ្គលដែល
បានប្រព្រឹត្តបទល្មើសដែលមានចែងនៅក្នុងច្បាប់នេះនិងបទល្មើសពុករលួយដែលមានចែងក្នុង
ក្រមព្រហ្មទណ្ឌ។

ទ្រព្យសម្បត្តិរបស់បុគ្គលដែលបានចែងនៅក្នុងកថាខណ្ឌទី១ខាងលើនេះ រាប់បញ្ចូលទាំងមូលនិង
ដែលបានមកឬបង្កើតបានជាទ្រព្យសម្បត្តិដែលជាកម្មសិទ្ធិរបស់បុគ្គលនោះ។

មាត្រា ២៩. - បុព្វសិទ្ធិរបស់អង្គភាពក្នុងកិច្ចសហប្រតិបត្តិការជាមួយអាជ្ញាធរសាលាឧទ្ធរណ៍
ប្រធានអង្គភាពប្រឆាំងអំពើពុករលួយអាចធ្វើអធិបញ្ជាដល់អាជ្ញាធរសាលាឧទ្ធរណ៍ឬព្រះរាជអាជ្ញាអមសាលាដំបូង
ពលរដ្ឋដែលទទួលអាណត្តិសាធារណៈតាមការបោះឆ្នោតព្រមទាំងបណ្តាអង្គការទាក់ទងនឹងការជំនុំជម្រះ



ពាក់ព័ន្ធមានជាអាទិ៍ ស្ថាប័នហិរញ្ញវត្ថុ ធ្វើកិច្ចសហប្រតិបត្តិការជាមួយមន្ត្រីនៃអង្គការក្នុងការងារ
ស៊ើបអង្កេត។

ប្រធានអង្គការប្រឆាំងអំពើពុករលួយក៏អាចស្នើសុំការសហការពីស្ថាប័នជាតិនិងអន្តរជាតិក្នុង
ការធ្វើកោសលវិច័យនានាទាក់ទងទៅនឹងការស៊ើបអង្កេតរបស់ខ្លួនផងដែរ។

មាត្រា ៣០. - ការចាប់យក

ការចាប់យកត្រូវអនុវត្តតាមក្រមនីតិវិធីព្រហ្មទណ្ឌ។

មាត្រា ៣១. - នីតិវិធីនៅចំពោះមុខតុលាការព្រហ្មទណ្ឌ

នៅក្នុងរឿងក្តីព្រហ្មទណ្ឌពាក់ព័ន្ធនឹងបទល្មើសពុករលួយ តុលាការដែលបានទទួលបណ្តឹងត្រូវ
ធ្វើការបើកសវនាការជំនុំជម្រះយ៉ាងឆាប់បំផុត។


ជំពូកទី៦

បទល្មើសពុករលួយនិងទោស

មាត្រា ៣២. - បទល្មើសពុករលួយដែលមានបញ្ញត្តិនៅក្នុងក្រមព្រហ្មទណ្ឌ

ក្រៅពីបទល្មើសដែលមានចែងនៅក្នុងច្បាប់នេះ បទល្មើសដែលមានចែងនៅក្នុងមាត្រា២៧៨
(បទស៊ីសំណូកនៃនិយោជិត) មាត្រា២៧៩(បទស្លូកប៉ាន់ដល់និយោជិត) មាត្រា២៨០(បទស៊ីសំណូក
របស់អភិបាលជាអាទិ៍) មាត្រា២៨៣(ការទទួលខុសត្រូវព្រហ្មទណ្ឌរបស់នីតិបុគ្គល) មាត្រា៣៨៧
(~~បទដេញថ្លៃមិនត្រឹមត្រូវ~~) មាត្រា៤០៤(និយមន័យនៃការសម្អាតប្រាក់) មាត្រា៤០៥(ទោសដែល
ត្រូវអនុវត្ត) មាត្រា៤០៦(~~ស្ថានទម្ងន់ទោស~~) មាត្រា៤០៩(ការទទួលខុសត្រូវព្រហ្មទណ្ឌរបស់នីតិបុគ្គល)
មាត្រា៥១៧(បទស៊ីសំណូកប្រព្រឹត្តដោយចៅក្រម) មាត្រា៥១៨(បទស្លូកប៉ាន់ចំពោះចៅក្រម) មាត្រា៥១៩
(ការទទួលខុសត្រូវព្រហ្មទណ្ឌរបស់នីតិបុគ្គល) មាត្រា៥៤៧(បទស៊ីសំណូករបស់សាក្សីដើម្បីធ្វើសក្ខីកម្ម
ក្លែងក្លាយ) មាត្រា៥៤៨(បទស្លូកប៉ាន់សាក្សី) មាត្រា៥៥៣(បទស៊ីសំណូករបស់អ្នកបកប្រែ) មាត្រា៥៥៤
(បទស្លូកប៉ាន់អ្នកបកប្រែ) មាត្រា៥៥៥(បទស៊ីសំណូករបស់អ្នកជំនាញ) មាត្រា៥៥៦(បទស្លូកប៉ាន់អ្នក
ជំនាញ) មាត្រា៥៥៩(ការទទួលខុសត្រូវព្រហ្មទណ្ឌរបស់នីតិបុគ្គល) មាត្រា៥៩២(~~បទល្មើសពុករលួយ~~)
មាត្រា៥៩៣(ទោសដែលត្រូវអនុវត្ត) មាត្រា៥៩៤(បទស៊ីសំណូក) មាត្រា៥៩៥(~~បទល្មើសពុករលួយ~~)
~~ពុករលួយអាក្រក់~~) មាត្រា៥៩៦(ទោសដែលត្រូវអនុវត្ត) មាត្រា៥៩៧(~~បទល្មើសពុករលួយ~~)
~~ពុករលួយអាក្រក់~~) មាត្រា៥៩៨(ទោសដែលត្រូវអនុវត្ត) មាត្រា៥៩៩(~~បទល្មើសពុករលួយ~~)
~~ពុករលួយអាក្រក់~~) មាត្រា៥៩៩(ទោសដែលត្រូវអនុវត្ត) មាត្រា៥៩៩(ទោសដែលត្រូវអនុវត្ត)

illicit embargement ១៥



favoritism

active business influence

បញ្ជានុគ្រោះ) មាត្រា៦០០(ទោសដែលត្រូវអនុវត្ត) មាត្រា៦០១(បទបំផ្លាញដោយចេតនានិងតែបំបាត់ដោយទុច្ចរិត) មាត្រា៦០៥(បទស្លូតបំបាត់) មាត្រា៦០៦(បទជំនួញឥទ្ធិពលសាធារណៈ) មាត្រា៦០៧(បទសម្មតគំរាម) មាត្រា៦០៨(បទបំផ្លាញនិងតែបំបាត់) មាត្រា៦២៥(ការទទួលខុសត្រូវព្រហ្មទណ្ឌរបស់នីតិបុគ្គល) មាត្រា៦៣៧(បទស៊ីសំណូកដោយអ្នកមាននីតិសម្បទាដើម្បីធ្វើលិខិតបញ្ជាក់មិនពិត) មាត្រា៦៣៨(បទស្លូតបំបាត់ចំពោះអ្នកមាននីតិសម្បទាដើម្បីធ្វើលិខិតបញ្ជាក់មិនពិត) មាត្រា៦៣៩(បទស៊ីសំណូកដោយសមាជិកនៃគណៈវិជ្ជាជីវៈខាងវេជ្ជសាស្ត្រដើម្បីធ្វើលិខិតបញ្ជាក់មិនពិត) មាត្រា៦៤០(បទស្លូតបំបាត់ចំពោះសមាជិកនៃគណៈវិជ្ជាជីវៈខាងវេជ្ជសាស្ត្រ ដើម្បីធ្វើលិខិតបញ្ជាក់មិនពិត) មាត្រា៦៤១(ការអនុវត្តបទមជ្ឈិមនៃមាត្រា៦៣៩និងមាត្រា៦៤០ ចំពោះគ្រប់វិជ្ជាជីវៈខាងវេជ្ជសាស្ត្រ) និងមាត្រា៦៤៤(ការទទួលខុសត្រូវព្រហ្មទណ្ឌរបស់នីតិបុគ្គល) នៃក្រមព្រហ្មទណ្ឌជាបទល្មើសពុករលួយដែលត្រូវអនុវត្តតាមច្បាប់នេះ។

មាត្រា ៣៣. - បទស៊ីសំណូកនៃមន្ត្រីសាធារណៈបរទេសឬមន្ត្រីនៃអង្គការអន្តរជាតិសាធារណៈ

ត្រូវផ្ដន្ទាទោសដាក់ពន្ធនាគារពី៧(ប្រាំពីរ)ឆ្នាំ ដល់១៥(ដប់ប្រាំ)ឆ្នាំ អំពើប្រព្រឹត្តដោយមន្ត្រីសាធារណៈបរទេសឬមន្ត្រីនៃអង្គការអន្តរជាតិសាធារណៈដែលសុំ ទាមទារ ឬយល់ព្រមទទួល ដោយគ្មានសិទ្ធិដោយផ្ទាល់ឬដោយប្រយោលនូវអំណោយ ជំនួន ការសន្យា ឬអត្ថប្រយោជន៍ណាមួយដើម្បី :

- ១- បំពេញកិច្ចនៃមុខងាររបស់ខ្លួនឬកិច្ចដែលសម្រួលដោយមុខងាររបស់ខ្លួន។
- ២- មិនបំពេញកិច្ចនៃមុខងាររបស់ខ្លួនឬកិច្ចដែលសម្រួលដោយមុខងាររបស់ខ្លួន។

មាត្រា ៣៤. - បទស្លូតបំបាត់ចំពោះមន្ត្រីសាធារណៈបរទេសឬមន្ត្រីនៃអង្គការអន្តរជាតិសាធារណៈ

ត្រូវផ្ដន្ទាទោសដាក់ពន្ធនាគារពី៥(ប្រាំ)ឆ្នាំទៅ១០(ដប់)ឆ្នាំ បុគ្គលណាដែលគ្មានសិទ្ធិដោយផ្ទាល់ឬដោយប្រយោល ប្រគល់អំណោយឬជំនួន ឬធ្វើការសន្យាជាមួយ ឬផ្តល់អត្ថប្រយោជន៍អ្វីមួយដល់មន្ត្រីសាធារណៈបរទេសឬមន្ត្រីនៃអង្គការអន្តរជាតិសាធារណៈដើម្បីឱ្យមន្ត្រីនោះ :

- ១- បំពេញកិច្ចនៃមុខងាររបស់ខ្លួនឬកិច្ចដែលសម្រួលដោយមុខងាររបស់ខ្លួន។
- ២- មិនបំពេញកិច្ចនៃមុខងាររបស់ខ្លួនឬកិច្ចដែលសម្រួលដោយមុខងាររបស់ខ្លួន។

មាត្រា ៣៥. - បទរំលោភអំណាច

អំពើប្រព្រឹត្តដោយអ្នករាជការសាធារណៈឬដោយពលរដ្ឋដែលទទួលបានសិទ្ធិសាធារណៈតាមការបោះឆ្នោតនៅក្នុងការបំពេញមុខងាររបស់ខ្លួនឬក្នុងឱកាសនៃការបំពេញមុខងាររបស់ខ្លួនគឺជាការរំលោភអំណាច



រារាំងការអនុវត្តច្បាប់ដើម្បីទទួលបានដោយខុសច្បាប់នូវអត្ថប្រយោជន៍ណាមួយ ត្រូវផ្ដន្ទាទោសដាក់ ពន្ធនាគារពី២(ពីរ)ឆ្នាំទៅ៥(ប្រាំ)ឆ្នាំ និងពិន័យជាប្រាក់ពី៤ ០០០ ០០០(បួនលាន)រៀលទៅ ១០ ០០០ ០០០(ដប់លាន)រៀល។

បទល្មើសនេះត្រូវផ្ដន្ទាទោសដាក់ពន្ធនាគារពី៥(ប្រាំ)ឆ្នាំទៅ១០(ដប់)ឆ្នាំ ប្រសិនបើបទល្មើស នេះមានប្រសិទ្ធភាព។

មាត្រា ៣៦. - បទមានទ្រព្យសម្បត្តិដោយខុសច្បាប់

ការមានទ្រព្យសម្បត្តិដោយខុសច្បាប់ គឺជាកំណើនទ្រព្យសម្បត្តិរបស់បុគ្គលណាម្នាក់ដែលបុគ្គលនោះ មិនអាចផ្តល់ការពន្យល់សមហេតុសមផលនូវការកើនឡើងនៃទ្រព្យសម្បត្តិនេះដោយប្រៀបធៀបទៅ នឹងចំណូលស្របច្បាប់របស់ខ្លួន។

បន្ទាប់ពីបានធ្វើការប្រកាសទ្រព្យសម្បត្តិនិងបំណុលលើកមុន គ្រប់បុគ្គលដូចមានចែងនៅក្នុង មាត្រា១៧(សមាសភាពបុគ្គលដែលត្រូវប្រកាសទ្រព្យសម្បត្តិនិងបំណុល) និងមាត្រា១៩(ជនផ្សេងទៀត ដែលត្រូវប្រកាសទ្រព្យសម្បត្តិនិងបំណុល)នៃច្បាប់នេះ ដែលមិនអាចផ្តល់ការពន្យល់សមហេតុសមផល នូវការកើនឡើងនៃទ្រព្យសម្បត្តិនេះដោយប្រៀបធៀបទៅនឹងចំណូលស្របច្បាប់របស់ខ្លួន ត្រូវទទួលរង នូវការរឹបអូសទ្រព្យសម្បត្តិដែលពុំអាចពន្យល់បានទាំងអស់ទុកជាសម្បត្តិរដ្ឋ។

ប្រសិនបើទ្រព្យសម្បត្តិដែលកើនដោយពុំអាចពន្យល់បាននេះមានការពាក់ព័ន្ធនឹងបទល្មើស ពុករលួយណាមួយដូចមានចែងក្នុងច្បាប់នេះ ម្ចាស់ទ្រព្យសម្បត្តិត្រូវទទួលទោសដែលមានចែងនៅក្នុង ច្បាប់នេះ។

មាត្រា ៣៧. - បទទទួលផលបន្តពីបទល្មើសពុករលួយ

អំពើទទួលផលបន្តពីបទល្មើសពុករលួយ គឺជាអំពើលាក់បំបាំង រក្សាទុក ឬជញ្ជូនរបស់អ្វីមួយ ដោយដឹងថារបស់នោះបានមកពីបទល្មើសពុករលួយដូចមានចែងនៅក្នុងច្បាប់នេះ។ ត្រូវចាត់ទុកជាអំពើ ទទួលផលបន្តពីបទល្មើសពុករលួយផងដែរចំពោះ :

- ១- អំពើធ្វើជាអន្តរការីដើម្បីបញ្ជូនរបស់អ្វីមួយដោយដឹងថារបស់នោះ បានមកពីបទល្មើស ពុករលួយ។
- ២- អំពើដែលបានទទួលប្រយោជន៍ពីផលបន្តពីបទល្មើសពុករលួយដោយដឹងហេតុ ការណ៍ច្បាស់។

អំពើទទួលផលបន្តពីបទល្មើសពុករលួយត្រូវផ្ដន្ទាទោសដាក់ពន្ធនាគារពី២(ពីរ)ឆ្នាំទៅ៥(ប្រាំ)ឆ្នាំ



និងពិន័យជាប្រាក់ពី៤ ០០០ ០០០ (បួនលាន) រៀលទៅ១០ ០០០ ០០០ (ដប់លាន) រៀល។

អំពើទទួលផលបន្តពីបទល្មើសពុករលួយត្រូវផ្ដន្ទាទោសដាក់ពន្ធនាគារពី៥ (ប្រាំ) ឆ្នាំទៅ១០ (ដប់) ឆ្នាំកាលបើបទល្មើសនេះត្រូវបានប្រព្រឹត្តឡើង :

- ១- ជាទម្លាប់។
- ២- ដោយប្រើប្រាស់ភាពងាយស្រួលដែលទទួលបានពីសកម្មភាពវិជ្ជាជីវៈផ្តល់ឱ្យ។
- ៣- ជាក្រុមមានការចាត់តាំង។

មាត្រា ៣៨. - បទមិនប្រកាសទ្រព្យសម្បត្តិ និងបំណុល

ជនណាដែលមិនបានប្រកាសទ្រព្យសម្បត្តិ និងបំណុលឬបានប្រកាសមិនត្រឹមត្រូវនូវទ្រព្យសម្បត្តិរបស់ខ្លួនទៅតាមបទប្បញ្ញត្តិដែលមានចែងក្នុងមាត្រា១៧ (សមាសភាពបុគ្គលដែលត្រូវប្រកាសទ្រព្យសម្បត្តិ និងបំណុល) មាត្រា១៨ (របបប្រកាសទ្រព្យសម្បត្តិ និងបំណុល) និងមាត្រា១៩ (ជនផ្សេងទៀតដែលត្រូវប្រកាសទ្រព្យសម្បត្តិ និងបំណុល) នៃច្បាប់នេះ ត្រូវផ្ដន្ទាទោសដាក់ពន្ធនាគារពី១ (មួយ) ខែទៅ១ (មួយ) ឆ្នាំ និងពិន័យជាប្រាក់ពី១០០ ០០០ (មួយសែន) រៀលទៅ២ ០០០ ០០០ (ពីរលាន) រៀល ហើយត្រូវបានបង្ខំឱ្យធ្វើការប្រកាសទ្រព្យសម្បត្តិជូនអង្គភាពប្រឆាំងអំពើពុករលួយក្នុងករណីវិវាទសមិនព្រមប្រកាសទ្រព្យសម្បត្តិទៀតត្រូវផ្ដន្ទាទោសទ្វេដង។

ដោយឡែកចំពោះថ្នាក់ដឹកនាំអង្គការសង្គមស៊ីវិល ប្រធានអង្គភាពប្រឆាំងអំពើពុករលួយមានភារកិច្ចរំលឹកជាលាយលក្ខណ៍អក្សរដល់ថ្នាក់ដឹកនាំនៃអង្គការសង្គមស៊ីវិលមុននឹងអនុវត្តមាត្រានេះ។

មាត្រា ៣៩. - បទទម្លាយការសម្ងាត់នៃប្រភពព័ត៌មានស្តីពីអំពើពុករលួយ

ជនណាដែលធ្វើឱ្យធ្លាយការសម្ងាត់នៃប្រភពព័ត៌មានស្តីពីអំពើពុករលួយត្រូវផ្ដន្ទាទោសដាក់ពន្ធនាគារពី១ (មួយ) ឆ្នាំទៅ៥ (ប្រាំ) ឆ្នាំ។

ការរក្សាការសម្ងាត់ដាច់ខាតមិនអាចជាឧបសគ្គដល់ការប្រើសិទ្ធិនៃការការពារខ្លួនឡើយ។

មាត្រា ៤០. - បទរារាំងនិងការជ្រៀតជ្រែកដល់ការងាររបស់អង្គភាពប្រឆាំងអំពើពុករលួយ

អ្នករាជការសាធារណៈ យោធិន នគរបាលជាតិ ពលរដ្ឋដែលទទួលអាណត្តិសាធារណៈតាមការបោះឆ្នោត មន្ត្រីសង្គមស៊ីវិល មន្ត្រីសាធារណៈបរទេស ឬមន្ត្រីនៃអង្គការអន្តរជាតិសាធារណៈដែលធ្វើការសម្រុកគំរាមកំហែង រារាំង ឬជ្រៀតជ្រែកក្នុងការបំពេញមុខងាររបស់មន្ត្រីនៃអង្គភាពប្រឆាំងអំពើពុករលួយ ត្រូវផ្ដន្ទាទោសដាក់ពន្ធនាគារពី២ (ពីរ) ឆ្នាំទៅ៥ (ប្រាំ) ឆ្នាំ និងពិន័យជាប្រាក់ពី៤ ០០០ ០០០ (បួនលាន) រៀលទៅ១០ ០០០ ០០០ (ដប់លាន) រៀល។



មាត្រា ៤១. - បទប្បឹងបរិហារដោយភូតកុហក

អំពើប្បឹងបរិហារដោយភូតកុហកដល់អង្គការប្រឆាំងអំពើពុករលួយឬតុលាការនូវអង្គហេតុបទល្មើសពុករលួយ កាលបើអំពើនេះនាំឱ្យធ្វើការស្រាវជ្រាវដោយឥតប្រយោជន៍ត្រូវផ្ដន្ទាទោសដាក់ពន្ធនាគារពី១(មួយ)ខែទៅ៦(ប្រាំមួយ)ខែ និងពិន័យជាប្រាក់ពី១០០០០០០(មួយសែន)រៀលទៅ១០០០០០០(មួយលាន)រៀល។

មាត្រា ៤២. - បទបំពានលើទ្រព្យសម្បត្តិដែលជាកម្មវត្ថុនៃការចាប់យក

បុគ្គលណាដែលគ្មានសិទ្ធិ ធ្វើការផ្ទេរ ធ្វើអនុយោជន៍ ឬធ្វើការដោះដូរនូវទ្រព្យសម្បត្តិដែលជាកម្មវត្ថុនៃការចាប់យក ដោយរំលោភលើបទបញ្ញត្តិនៃមាត្រា៣០(ការចាប់យក)នៃច្បាប់នេះត្រូវផ្ដន្ទាទោសដាក់ពន្ធនាគារពី១(មួយ)ឆ្នាំទៅ៥(ប្រាំ)ឆ្នាំ និងពិន័យជាប្រាក់ពី២០០០០០០(ពីរលាន)រៀលទៅ១០០០០០០០(ដប់លាន)រៀល។

មាត្រា ៤៣. - បទល្មើសពុករលួយតូចតាចនិងទោស

ត្រូវផ្ដន្ទាទោសដាក់ពន្ធនាគារពី៧(ប្រាំពីរ)ថ្ងៃដល់៥(ប្រាំ)ឆ្នាំ ជនណាដែលប្រព្រឹត្តបទល្មើសពុករលួយដែលបញ្ញត្តនៅក្នុងច្បាប់នេះ ហើយបានបំពេញលក្ខខណ្ឌទាំងអស់ដូចខាងក្រោម :

- បទល្មើសប្រព្រឹត្តឡើងសម្រាប់ជីវភាពប្រចាំថ្ងៃ
- បទល្មើសប្រព្រឹត្តឡើងមានលក្ខណៈតូចតាច
- បទល្មើសដែលមិនបង្កល្មុយសន្តិសុខសង្គមជាតិ
- មានការវាយតម្លៃទទួលស្គាល់ពីអង្គការប្រឆាំងអំពើពុករលួយថាជាបទល្មើសពុករលួយតូចតាច។

មាត្រា ៤៤. - ការប៉ុនប៉ង

ការប៉ុនប៉ងប្រព្រឹត្តបទមជ្ឈិមដូចមានចែងនៅក្នុងមាត្រា២៧៨(បទស៊ីសំណាក់នៃនិយោជិត) មាត្រា២៧៩(បទស្លូតបំបែកដល់និយោជិត) មាត្រា៣៨៧(បទដេញថ្លៃមិនត្រឹមត្រូវ) មាត្រា៤០៤(និយមន័យនៃការសំអាតប្រាក់) មាត្រា៤០៥(ទោសដែលត្រូវអនុវត្ត) មាត្រា៤០៦(ស្ថានទម្ងន់ទោស) មាត្រា៥៩២(និយមន័យនៃវិក្រម) មាត្រា៥៩៣(ទោសដែលត្រូវអនុវត្ត) មាត្រា៥៩៧(និយមន័យនៃការកេងយកផលប្រយោជន៍ដោយខុសច្បាប់) មាត្រា៥៩៨(ទោសដែលត្រូវអនុវត្ត) មាត្រា៥៩៩(និយមន័យនៃបក្ខានុគ្រោះ) មាត្រា៦០០(ទោសដែលត្រូវអនុវត្ត) មាត្រា៦៣៨(បទស្លូតបំបែកចំពោះអ្នកមាននីតិសម្បទាដើម្បីធ្វើលិខិតបញ្ជាក់មិនពិត) មាត្រា៦៤០(បទស្លូតបំបែកចំពោះសមាជិកនៃគណៈវិជ្ជាជីវៈខាងវេជ្ជសាស្ត្រ ដើម្បីធ្វើលិខិតបញ្ជាក់មិនពិត)នៃក្រមព្រហ្មទណ្ឌ និងមាត្រា៧០(បទ



វិលោកអំណាច) និងមាត្រា៤០ (បទរារាំងនិងការជ្រៀតជ្រែកដល់ការងាររបស់អង្គការប្រឆាំងអំពើពុករលួយ)នៃច្បាប់នេះ ត្រូវផ្ដន្ទាទោសដូចគ្នានឹងបទមជ្ឈិមបានសម្រេចដែរ។

មាត្រា ៤៥. - ទោសបន្ថែមអនុវត្តចំពោះបទល្មើសពុករលួយ

ចំពោះបទល្មើសពុករលួយដូចមានចែងនៅក្នុងច្បាប់នេះ ទោសបន្ថែមមួយឬច្រើនដូចខាងក្រោមអាចត្រូវបានប្រកាស :

- ១- ការដកសិទ្ធិពលរដ្ឋខ្លះជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ។
- ២- ការហាមឃាត់ចំពោះការប្រកបមុខរបរជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ កាលបើបទល្មើសនេះ បានប្រព្រឹត្តក្នុងការប្រកបមុខរបរឬក្នុងឱកាសនៃការប្រកបមុខរបរនេះ។
- ៣- ការហាមឃាត់នូវការស្នាក់អាស្រ័យនៅសម្រាប់រយៈពេលមិនលើសពី១០ (ដប់) ឆ្នាំចំពោះបទល្មើសឧក្រិដ្ឋ និងសម្រាប់រយៈពេលមិនលើសពី៥ (ប្រាំ) ឆ្នាំចំពោះបទល្មើសមជ្ឈិម។
- ៤- ការហាមឃាត់ទណ្ឌិតបរទេសនូវការចូលមកនិងស្នាក់អាស្រ័យនៅក្នុងទឹកដីនៃព្រះរាជាណាចក្រកម្ពុជាជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ។
- ៥- ការរឹបអូសឧបករណ៍ សម្ភារៈ ឬវត្ថុណាមួយដែលប្រើសម្រាប់ប្រព្រឹត្តបទល្មើសឬដែលមានគោលដៅប្រព្រឹត្តបទល្មើស។
- ៦- ការរឹបអូសវត្ថុឬមូលនិធិដែលជាទីដៅនៃបទល្មើស។
- ៧- ការរឹបអូសផលទុនឬទ្រព្យសម្បត្តិដែលជាផលកើតចេញពីបទល្មើស។
- ៨- ការរឹបអូសនូវឧបភោគភណ្ឌ សម្ភារៈ និងគ្រឿងសង្ហារឹមតែងលំអទីតាំង ដែលក្នុងទីតាំងនោះបទល្មើសត្រូវបានប្រព្រឹត្ត។
- ៩- ការរឹបអូសនូវយានយន្តរបស់ទណ្ឌិតមួយគ្រឿងឬច្រើនគ្រឿង។
- ១០- ការហាមឃាត់ចំពោះការកាន់កាប់ឬយកតាមខ្លួននូវអាវុធជាតិផ្ទុះជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ។
- ១១- ការបិទគ្រឹះស្ថានដែលត្រូវបានប្រើប្រាស់សម្រាប់ត្រៀមរៀបចំបទល្មើសឬប្រព្រឹត្តបទល្មើសជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ។
- ១២- ការហាមឃាត់ការធ្វើអាជីវកម្មលើគ្រឹះស្ថានដែលបើកជាសាធារណៈឬដែលប្រើប្រាស់ដោយសាធារណជនជាស្ថាពរឬសម្រាប់រយៈពេលមិនលើសពី៥ (ប្រាំ) ឆ្នាំ។
- ១៣- ការបណ្ដេញចេញពីលទ្ធកម្មសាធារណៈ។
- ១៤- ការបិទផ្សាយសេចក្ដីសម្រេចផ្ដន្ទាទោសសម្រាប់រយៈពេលមិនលើសពី២ (ពីរ) ខែ។
- ១៥- ការចេញផ្សាយសេចក្ដីសម្រេចផ្ដន្ទាទោសនៅក្នុងសារព័ត៌មានស្រុកសរុប។



១៦- ការចាក់ផ្សាយសេចក្តីសម្រេចផ្តន្ទាទោសតាមគ្រប់មធ្យោបាយគមនាគមន៍សោតទស្សន៍សម្រាប់រយៈពេលមិនលើសពី៨(ប្រាំបី)ថ្ងៃ។

មាត្រា ៤៦. - ទោសបន្ថែមអនុវត្តចំពោះនីតិបុគ្គល

នីតិបុគ្គលដែលបានប្រព្រឹត្តបទល្មើសពុករលួយដែលមានចែងក្នុងមាត្រា៣៧(បទទទួលផលនៃបទល្មើសពុករលួយ)នៃច្បាប់នេះ ត្រូវផ្តន្ទាទោសពិន័យជាប្រាក់ពី១០ ០០០ ០០០(ដប់លាន)រៀល ដល់១០០ ០០០ ០០០(មួយរយលាន)រៀល និងត្រូវទទួលទោសបន្ថែមមួយឬច្រើនដូចខាងក្រោមនេះ :

- ១- ការរំលាយចោល។
- ២- ការដាក់ឱ្យស្ថិតក្រោមការត្រួតពិនិត្យតាមដានរបស់តុលាការ។
- ៣- ការហាមឃាត់ចំពោះការធ្វើសកម្មភាពមួយឬច្រើន។
- ៤- ការបណ្តេញចេញពីលទ្ធកម្មសាធារណៈ។
- ៥- ការហាមឃាត់ចំពោះការអំពាវនាវជាសាធារណៈដល់ការសន្សំសំចៃ។
- ៦- ការហាមឃាត់ចំពោះការចេញមូលប្បទានបត្រ ក្រៅពីមូលប្បទានបត្រដែលបញ្ជាក់ដោយធនាគារណាមួយ។
- ៧- ការហាមឃាត់ចំពោះការប្រើបណ្តាញទូរស័ព្ទ។
- ៨- ការបិទគ្រឹះស្ថានដែលប្រើសម្រាប់ធ្វើការរៀបចំឬប្រព្រឹត្តបទល្មើស។
- ៩- ការហាមឃាត់ចំពោះការធ្វើអាជីវកម្មលើគ្រឹះស្ថានដែលបើកចំហដល់សាធារណជនឬដែលបានប្រើប្រាស់ដោយសាធារណជន។

១០- ការរឹបអូសឧបករណ៍ សម្ភារៈ ឬវត្ថុណាមួយដែលប្រើសម្រាប់ប្រព្រឹត្តបទល្មើសឬដែលមានគោលដៅសម្រាប់ប្រព្រឹត្តបទល្មើស។

- ១១- ការរឹបអូសនូវវត្ថុឬមូលនិធិដែលជាទីដៅនៃបទល្មើស។
- ១២- ការរឹបអូសផលទុនឬទ្រព្យសម្បត្តិដែលជាផលកើតចេញពីបទល្មើស។
- ១៣- ការរឹបអូសនូវឧបកោតភណ្ណ សម្ភារៈ និងចលនវត្ថុនៅក្នុងទឹកនៃខ្មែរដែលបទល្មើសបានប្រព្រឹត្ត។

- ១៤- ការបិទផ្សាយនៃសេចក្តីសម្រេចផ្តន្ទាទោស។
- ១៥- ការចេញផ្សាយនូវសេចក្តីសម្រេចផ្តន្ទាទោសនៅក្នុងសារព័ត៌មានឬផ្សាយតាមមធ្យោបាយគមនាគមន៍សោតទស្សន៍។

មាត្រា ៤៧. - ការផ្សាយចេញនូវកំណត់ត្រារបស់ធនាគារ

គ្រឹះស្ថានឥណទានឬស្ថាប័នហិរញ្ញវត្ថុរួចផុតពីការទទួលខុសត្រូវទាំងស្រុង លើការផ្សាយព័ត៌មាន



ព្រហ្មទណ្ឌណាមួយត្រូវបានធ្វើប្រឆាំងនឹងអ្នកដឹកនាំ ឬអាណត្តិនៃគ្រឹះស្ថាន ឬស្ថាប័ននោះឡើយ ប្រសិនបើប្រតិបត្តិការនោះត្រូវបានអនុវត្តស្របតាមបទប្បញ្ញត្តិច្បាប់ លើកលែងតែក្នុងករណីដែល រកឃើញថាមានការព្រមព្រៀងគ្នាជាមុន ដើម្បីរៀបចំបទប្បញ្ញត្តិជាមួយម្ចាស់ប្រាក់ឬអ្នកធ្វើប្រតិបត្តិការ។

មាត្រា ៤៨. - សេចក្តីសម្រេចវិបដ្ឋស

នៅពេលដែលបុគ្គលណាមួយ ត្រូវបានផ្តន្ទាទោសពីបទល្មើសពុករលួយ តុលាការត្រូវសម្រេច វិបដ្ឋសផលនៃអំពើពុករលួយទាំងអស់ដែលរួមមានទ្រព្យសម្បត្តិ សម្ភារៈ និងឧបករណ៍ទាំងអស់ដែល ជាកម្មវត្ថុនៃអំពើពុករលួយទុកជាសម្បត្តិរដ្ឋ។

ប្រសិនបើផលនៃអំពើពុករលួយខាងលើ ត្រូវបានបំប្លែងទៅជាទ្រព្យសម្បត្តិផ្សេងពីសភាពដើម ទ្រព្យសម្បត្តិដែលត្រូវបានបំប្លែងនេះក៏ត្រូវក្លាយជាកម្មវត្ថុនៃការវិបដ្ឋសដល់ទីកន្លែងដែលទ្រព្យសម្បត្តិនេះ តាំងនៅផងដែរ។

ប្រសិនបើផលនៃអំពើពុករលួយនេះបង្កើតឱ្យមានជាចំណូលឬផលដទៃផ្សេងទៀត ចំណូល និងផលទាំងនេះក៏ត្រូវវិបដ្ឋសផងដែរ។

ប្រសិនបើផលទាំងនោះរលាយបាត់ឬបាត់បង់តម្លៃ តុលាការអាចបញ្ជាឱ្យទូទាត់តម្លៃដើមនៃ ផលទាំងនោះ។

មាត្រា ៤៩. - ការទាមទារឱ្យបញ្ជូនផលនៃបទល្មើសពុករលួយ


នៅក្នុងករណីដែលរកឃើញថាទ្រព្យសម្បត្តិនិងផលនៃអំពើពុករលួយត្រូវបានរក្សាទុកនៅក្នុង រដ្ឋបរទេស អាជ្ញាធរមានសមត្ថកិច្ចនៃព្រះរាជាណាចក្រកម្ពុជាត្រូវចាត់វិធានការដើម្បីទាមទារយក ទ្រព្យសម្បត្តិនិងផលទាំងនោះមកកម្ពុជាវិញ តាមមធ្យោបាយនៃកិច្ចសហប្រតិបត្តិការជាអន្តរជាតិ។ ព្រះរាជាណាចក្រកម្ពុជាក៏ត្រូវធ្វើសហប្រតិបត្តិការជាមួយប្រទេសដទៃដែលលើកសំណើសុំបញ្ជូនទៅវិញ ផលនៃបទល្មើសពុករលួយដែលត្រូវបានរក្សាទុកក្នុងប្រទេសកម្ពុជា។

ជំពូកទី៧

បត្យាប័ននិងជំនួយផ្នែកច្បាប់ទៅវិញទៅមក

មាត្រា ៥០. - បទប្បញ្ញត្តិដែលត្រូវអនុវត្តក្នុងរឿងបត្យាប័ន

បទប្បញ្ញត្តិនៃជំពូកទី២ មាតិកាទី១ គន្លឹះនៃក្រមនីតិវិធីព្រហ្មទណ្ឌត្រូវអនុវត្តក្នុងរឿង បត្យាប័នពាក់ព័ន្ធនឹងបទល្មើសពុករលួយ។



មាត្រា ៥១. - ជំនួយផ្នែកច្បាប់ទៅវិញទៅមក

ក្នុងករណីបទល្មើសពុករលួយ អាជ្ញាធរតុលាការនៃព្រះរាជាណាចក្រកម្ពុជាអាចប្រគល់អំណាចឱ្យទៅអាជ្ញាធរខាងតុលាការមានសមត្ថកិច្ចនៃរដ្ឋបរទេសណាមួយ និងអាចទទួលអំណាចពីអាជ្ញាធរតុលាការនៃរដ្ឋបរទេសណាមួយដែរ ដើម្បី :

- ១- ប្រមូលលក្ខណសក្ខីភាពឬយកចម្លើយដែលឆ្លើយតាមផ្លូវតុលាការ។
- ២- ឱ្យដំណឹងពីលិខិតផ្សេងៗរបស់តុលាការ។
- ៣- ធ្វើការដែកដេរ ឃាត់ទុក និងដកហូត។
- ៤- ធ្វើការពិនិត្យវត្ថុនិងទីកន្លែង។
- ៥- ផ្តល់ព័ត៌មាននិងវត្ថុតាង។
- ៦- ផ្តល់ឯកសារកំណត់ហេតុជាច្បាប់ដើមឬសេចក្តីចម្លងដោយមានបញ្ជាក់ថាត្រឹមត្រូវតាមច្បាប់ដើមនៃឯកសារនិងសំណុំរឿងរាប់ទាំងសេចក្តីស្រង់បញ្ជីប្រាក់ពីធនាគារ ឯកសារគណនេយ្យ សំណុំរឿងរបស់ក្រុមហ៊ុននិងឯកសារពាណិជ្ជកម្ម ព្រមទាំងលិខិតយថាភូតឬលិខិតឯកជន។
- ៧- បង្ហាញ ឬផ្តល់សាក្សីអ្នកជំនាញ ឬជនដទៃទៀត រាប់ទាំងជនជាប់ឃុំខ្លួនផងដែលយល់ព្រមជួយក្នុងការស៊ើបអង្កេតឬយល់ព្រមចូលរួមក្នុងនីតិវិធី។
- ៨- កំណត់អត្តសញ្ញាណឬស្រាវជ្រាវរកធនធាន ទ្រព្យសម្បត្តិ បរិក្ខារ និងសម្ភារៈទាំងឡាយដែលបានមកពីការប្រព្រឹត្តបទល្មើសនិងមធ្យោបាយបទល្មើស។
- ៩- ដាក់ក្រោមវិធានការរក្សាទុកជាបណ្តោះអាសន្ននូវផលិតផលនិងទ្រព្យសម្បត្តិដែលបានមកពីបទល្មើសពុករលួយព្រមទាំងបរិក្ខារ សម្ភារៈដែលប្រើប្រាស់ឬទុកសម្រាប់ប្រើប្រាស់ដើម្បីប្រព្រឹត្តបទល្មើសពុករលួយ។
- ១០- ចាត់ឱ្យអនុវត្តសេចក្តីសម្រេចដែលបញ្ជាឱ្យធ្វើការវិបត្សស ដកហូត ឬយកមកវិញនូវផលិតផល ទ្រព្យសម្បត្តិ បរិក្ខារ សម្ភារៈទាំងឡាយដែលបានមកពីការប្រព្រឹត្តអំពើពុករលួយ។
- ១១- បញ្ជាឱ្យធ្វើការវិបត្សសវត្ថុទាំងឡាយដែលមានចែងក្នុងចំណុចខាងលើ។
- ១២- ឱ្យដំណឹងអំពីការចោទប្រកាន់តាមនីតិវិធីព្រហ្មទណ្ឌ។
- ១៣- សួរចម្លើយជនត្រូវចោទតាមនីតិវិធីព្រហ្មទណ្ឌ។
- ១៤- រកឱ្យឃើញនិងកំណត់អត្តសញ្ញាណសាក្សីនិងជនសង្ស័យ។



មាត្រា ៥២. - ករណីពលរដ្ឋខ្មែរដែលមានសញ្ជាតិលើសពីមួយ

ស្ថាប័នប្រឆាំងអំពើពុករលួយនិងអាជ្ញាធរមានសមត្ថកិច្ចដែលពាក់ព័ន្ធមានកាតព្វកិច្ចស្វែងរកកិច្ចសហប្រតិបត្តិការអន្តរជាតិនិងជំនួយផ្នែកច្បាប់ទៅវិញទៅមកអំពីស្ថានភាពទ្រព្យសម្បត្តិរបស់ពលរដ្ឋខ្មែរដែលមានសញ្ជាតិលើសពីមួយ។

មាត្រា ៥៣. - នីតិវិធីជំនួយផ្នែកច្បាប់ទៅវិញទៅមក

នីតិវិធីនៃការអនុវត្តជំនួយផ្នែកច្បាប់ទៅវិញទៅមកត្រូវអនុវត្តតាមគោលការណ៍ទាំងឡាយដែលបានកំណត់ក្នុងសន្ធិសញ្ញាឬកិច្ចព្រមព្រៀងទ្វេភាគីនិងពហុភាគី និងច្បាប់ជាតិជាធរមាន។

ជំពូកទី៨

អន្តរប្បញ្ញត្តិ

មាត្រា ៥៤. - ការរៀបចំដំណើរការរបស់ក្រុមប្រឹក្សាជាតិប្រឆាំងអំពើពុករលួយនិងអង្គភាពប្រឆាំងអំពើពុករលួយ

បន្ទាប់ពីច្បាប់នេះត្រូវបានប្រកាសឱ្យប្រើ រាជរដ្ឋាភិបាលត្រូវរៀបចំឱ្យមានក្រុមប្រឹក្សាជាតិប្រឆាំងអំពើពុករលួយនិងអង្គភាពប្រឆាំងអំពើពុករលួយក្នុងរយៈពេល៦ (ប្រាំមួយ) ខែយ៉ាងយូរ។

អង្គភាពដើមប្រឆាំងអំពើពុករលួយត្រូវទទួលបន្ទុកអនុវត្តភារកិច្ចប្រឆាំងអំពើពុករលួយតាមច្បាប់ជាធរមាននិងផ្សព្វផ្សាយច្បាប់នេះរហូតដល់ស្ថាប័នប្រឆាំងអំពើពុករលួយត្រូវបានរៀបចំហើយ ទើបអង្គភាពដើមប្រឆាំងអំពើពុករលួយនេះត្រូវរំលាយ។

ជំពូកទី៩


វេសានប្បញ្ញត្តិ

មាត្រា ៥៥. - និរាករណ៍

បទប្បញ្ញត្តិទាំងឡាយណាដែលមានខ្លឹមសារផ្ទុយនឹងច្បាប់នេះត្រូវទុកជានិរាករណ៍។

មាត្រា ៥៦. - ការប្រកាសឱ្យប្រើច្បាប់

ច្បាប់នេះត្រូវបានប្រកាសជាការប្រញាប់។



មាត្រា ៥៧. - ការអនុវត្តច្បាប់

បន្ទាប់ពីការចូលជាធរមាននៃច្បាប់នេះ បទប្បញ្ញត្តិផ្សេងពីបទប្បញ្ញត្តិដែលមានចែងនៅក្នុងជំពូកទី៦ នៃច្បាប់នេះត្រូវយកមកអនុវត្តភ្លាម។

បទប្បញ្ញត្តិដែលមានចែងនៅក្នុងជំពូកទី៦ នៃច្បាប់នេះមានអានុភាពអនុវត្តក្នុងរយៈពេល១២(ដប់ពីរ)ខែ ក្រោយពេលដែលក្រុមព្រហ្មទណ្ឌត្រូវបានអនុវត្តទាំងស្រុង។

ច្បាប់នេះត្រូវបានរដ្ឋសភានៃព្រះរាជាណាចក្រកម្ពុជា
អនុម័តនៅថ្ងៃទី ខែ ឆ្នាំ ២០១០
នាសម័យប្រជុំរដ្ឋសភាជាវិសាមញ្ញទីតិកាលទី៤។
រាជធានីភ្នំពេញ ថ្ងៃទី ខែ ឆ្នាំ២០១០
ប្រធានរដ្ឋសភា

សម្តេចអគ្គមហាសេនាបតី ហេង សំរិទ្ធ

